

పేర్కొన్నారు. ఈ మార్గం విశాఖ నగరాన్ని తూర్పు నుంచి ఈ మూడు కారిడార్లలో కలిపి మొత్తం 42 మెట్రోస్టేషన్లను నిర్మించనున్నట్లు %ఊవీ=ఐ% వెల్లడించింది. ప్రతి స్టేషన్ను అధునిక నదుపాయాలతో, ప్రయాణీకుల సౌకర్యాన్ని దృష్టిలో ఉంచుకొని నిర్మించనుంది. ఈ మెట్రో ప్రాజెక్టును మూడు విజ్ఞలో పూర్తి చేయడమే లక్ష్యంగా అధికారులు ముందుకు సాగుతున్నారు. ఈ దశలో బెండర్ ప్రక్రియ పూర్తయిన తర్వాత త్వరలోనే నిర్మాణ పనులు ప్రారంభమయ్యే అవకాశం ఉంది. ఈ మెట్రో ప్రాజెక్టు పూర్తయిన తర్వాత విశాఖపట్నం నగరం ట్రాఫిక్ రద్దీ నుంచి ఉపశమనం పొందడంతోపాటు, మౌలిక సదుపాయాల్లో విప్లవాత్మకమైన మార్పులు చోటు చేసుకుంటాయని నగర ప్రణాళిక వరాలు బావిస్తున్నాయి.



# సంపాదకీయం

## అరణ్యవాసంలోనే విప్లవప్రభాతం

విప్లవం ఏమిటి? విప్లవ సాధనకు హింస తప్పనిసరి అని విశ్వసిస్తారు. సాయుధ పోరాటంతో విప్లవాన్ని ముడిపెడతారు. విప్లవానికి తుపాకీ ప్రతీక కాదు. ఒక సమాజంలోని ప్రజలు తమ దుస్తర పరిస్థితులపై తిరుగుబాటు చేసి మౌలిక మార్పులు సాధించుకోవడమే విప్లవం. 1970ల్లో భారతీయ యువత తుపాకీని తిరుగులేని విప్లవ సాధనంగా ఆరాధించేది. కారణమేమిటి? భారతీయ ప్రజాస్వామ్యం ఆర్థిక, సామాజిక సమానత్వాన్ని సాధించకపోవడమే. పైగా కమ్యూనిస్టులు తెలంగాణ విప్లవ మార్గాన్ని విడనాడి పార్లమెంటరీ ప్రజాస్వామ్య మార్గానికి మళ్లారు. నా తరం విద్యార్థులు మార్క్సిజాన్ని, లెనిన్ విప్లవాత్మక కార్యచరణను అభిమానించేవారు. ఈ ప్రభావాల కారణంగా ఆ నాటి విద్యార్థి లోకం దేశ రాజకీయాల పట్ల తీవ్ర అసంతృప్తితో రగిలిపోతుండేది. 1975 నాటికి మన దేశంలో విప్లవం విజయవంతమవుతుందని విప్లవ కమ్యూనిస్టు పార్టీ నాయకులు పదేపదే ఉద్ఘాటిస్తుండేవారు. అవును, వారి ప్రబోధాలు, ఉద్ఘోషలతో విప్లవం నిజంగానే తుపాకీ గొట్టం ద్వారా వస్తుందని పరిపూర్ణంగా నమ్మేవాళ్లం. మా స్వప్నాలను విప్లవ రుంగు ఊపివేస్తుండేది. ఖమ్మంలో విద్యార్థిగా ఉన్నప్పుడు నాకు ఒక తుపాకీని పంపారు. విప్లవోత్సాహంలో ఉన్న నా మిత్రులు కొంతమంది నడిగూడెంలోని ఒక బ్యాంకులో దోపిడీకి పాల్పడి అరెస్టయ్యారు వారి రాజకీయాలు అంతటితో ముగిశాయి. స్థానిక కాంగ్రెస్ నాయకుడు ఒకరిని హతమార్చేందుకు నా విప్లవ మిత్రులు పథకం రచించారని తెలిసి నేను వారితో విభేదించాను. విప్లవ కార్యకలాపాలకు దూరంగా ఉన్నాను.మార్క్స్ సిద్ధాంతాన్ని మరింతగా అధ్యయనం చేసేందుకు నేను జవహర్‌లాల్ నెహ్రూ విశ్వవిద్యాలయంలో చేరాను. నా సహచర విద్యార్థులలో అత్యధికులు ఉన్నత, విద్యార్థిక వర్గాల వారి విద్యా సంస్థగా పేరుపొందిన (డీబ్లీలోని) సెయింట్ స్టీఫెన్స్ కళాశాల నుంచి వచ్చినవారే. సుదీర్ఘ చర్చలతో భారతదేశ సమస్యలకు నక్సలైట్ ఉద్యమం పరిష్కారం కాదనే నిర్ణయానికి మేము వచ్చాము. వర్గ సంబంధాలు, వర్గ పోరాటాలను మరింత లోతుగా అధ్యయనం చేయాలని నిర్ణయించుకున్నాం. సామాజిక ఆధిపత్యాలను, సామాన్యల అస్తిత్వ పోరాటాల తీరుతెన్నులను మరింతగా అర్థం చేసుకునేందుకు తెలంగాణ సాయుధ పోరాటంలో ప్రజల భాగస్వామ్యాన్ని అవగాహన చేసుకోవడంపై నా దృష్టిని కేంద్రీకరించాను. బెంగాల్‌లోని నక్సలీబరీ గ్రామంలో ప్రారంభమైన నక్సలైట్ ఉద్యమం వెనుకబడిన ప్రాంతాలు అయిన ఇల్లందు, శ్రీకాకుళం, కరీంనగర్‌లో కొనసాగింది. తెలంగాణ సాయుధ పోరాట కాలంలో వలె భూములను పేదలకు పంపిణీ చేశారు. అయితే రైతులు పార్లమెంటరీ ప్రజాస్వామ్య రాజకీయాలలో భాగస్వాములయ్యారు. నాటి ప్రధాని ఇందిర తన మితవాద ప్రత్యర్థులను చిత్తుచేసేందుకు భూ సంస్కరణలను ప్రవేశపెట్టారు. దళితుల సంక్షేమానికి అగ్రప్రాధాన్యమిచ్చారు. అదే సామ్యవాదమని ఉద్యోతంగా ప్రచారం జరిగింది.గ్రామాలలో రైతులు వాణిజ్య పంటలు సాగుచేసి ధనవంతులయ్యారు. వారి జీవనశైలి మారింది. విద్యా సదుపాయాల అభివృద్ధితో గ్రామీణ భారతంలో పార్లమెంటరీ రాజకీయాలకు ఇతోధిక ఆదరణ లభించింది. పరిశ్రమల ప్రైవేటీకరణతో కార్మిక వర్గం సైతం పార్లమెంటరీ ప్రజాస్వామ్యాన్ని ఆదరించింది. కొత్త సాంకేతికతలు, మేనేజ్‌మెంట్ పద్ధతులతో పట్టణీకరణ విస్తరించింది. మొత్తంమీద భారతీయ సమాజం పెట్టుబడిదారీ విధానాన్ని అంగీకరించింది. నగరాలు, పట్టణాలు, గ్రామాలలో ప్రజల ఆలోచనారీతులు మౌలికంగా మారిపోయాయి. ఆస్తుల ఆర్జనకు, బిడ్డల చదువులకు ప్రాధాన్యం పెరిగింది. మార్క్సిస్టులు బూర్జువా విప్లవంగా పేర్కొనే పెట్టుబడిదారీ అభివృద్ధి విధానం సువ్యవస్థితంగా సుస్థిరమయింది. ఇదిలా వుంటే నక్సలైట్లు తమ పాత విప్లవ విధానాలనే కొనసాగించారు. ఫలితంగా రైత కూలీల మద్దతును పొందడంలో విఫలమయ్యారు. ఈ కారణంగా వారికి అరణ్యవాసం అనివార్యమయింది. అడవి బిడ్డలు అయిన ఆదివాసీల మద్దతుతో విప్లవ సాధనకు నక్సల్స్ పూనుకున్నారు. ఆదివాసీల చైతన్యశీలత తమ భూములను ఆక్రమించుకున్న మైదాన ప్రాంతాల రైతులు, వడ్డీ వ్యాపారస్తులు, అటవీశాఖ అధికారులకు వ్యతిరేకంగా సంప్రదాయ పద్ధతులలో పోరాడేందుకు పరిమితమయింది. తుపాకులతో నక్సల్స్ చేసే పోరాటాలు గిరిజనుల మన్ననలు పొందలేకపోయాయి. మైదాన ప్రాంతాల నక్సలైట్ నాయకులే అడవులలోనూ ప్రధాన నాయకులుగా కొనసాగారు. అమాయకులు అయిన ఆదివాసీలు తమ ప్రాంతాలలో జరుగుతున్న వినాత్పరీతుల పోరాటాల గురించి తమలో తాము చర్చించుకున్నారు. పోలీసులు నక్సల్స్ ఉద్యమ విచరాలను గురించి ఆదివాసీల నుంచే తెలుసుకున్నారు. నక్సలైట్ ఉద్యమం తమకు అనుకూలమైనదనే వాస్తవం సైతం ఆ అమాయక ఆదివాసీలకు తెలియదు. కొంతమంది ఆదివాసీలను ఇన్సార్మర్లు అనే అభియోగంతో నక్సలైట్లు కాల్చివేయడం జరిగింది. అదే సమయంలో నక్సల్స్ సానుభూతిపరులు అనే మిషతో అమాయక అడవి బిడ్డలను పోలీసులు నానా విధాలుగా హింసించడం, వేధించడం జరిగింది.నక్సలైట్ ఉద్యమం పరిపూర్ణ ప్రజా ఉద్యమంగా పరిణమించలేదు. తుపాకీ పట్టిన యువజనులు, రాజ్య వ్యవస్థ భద్రతా బలగాల మధ్య సాయుధ పోరాటంగా మారిపోయింది. నక్సలైట్ ఉద్యమాన్ని శాంతిభద్రతల సమస్యగా ప్రభుత్వం పరిగణించింది. పట్టణాలు, నగరాలలో నక్సల్ ఉద్యమానికి మద్దతునిస్తున్నవారు విప్లవ భావనను ప్రచారం చేస్తూ యువజనులను ఆ ఉద్యమంలో చేరేందుకు ప్రోత్సహించారు. ఇటువంటి రాజకీయ వాతావరణం నుంచి ప్రభవించిందే పౌర హక్కుల ఉద్యమం. పలువురు బుద్ధిజీవులు నక్సలైట్ మేధావులుగా పేరు పొందారు.

# 15 నాటికి 15 లక్షల బంగారు కుటుంబాల దత్తత

## మార్గదర్శుల లక్ష్యాన్ని పూర్తి చేయాలి: సీఎస్

అమరావతి, జూలై 25 (ఊడే విడుర):రాష్ట్రంలో ఆగస్టు 15నాటికి 15 లక్షల బంగారు కుటుంబాలను మార్గదర్శులు దత్తత తీసుకునేవిధంగా లక్ష్యాన్ని పూర్తిచేయాలని ప్రభుత్వ ప్రధాన కార్యదర్శి కె.విజయానంద్ జిల్లా కలెక్టర్లు, సంబంధిత అధికారులను ఆదేశించారు సచివాలయం నుంచి స్వర్ణాంధ్ర పీ4 ఫౌండేషన్, సీటీ గ్యూస్ పంపిణీ నెట్‌వర్క్ అంశాలపై కలెక్టర్లతో వీడియో కాన్ఫరెన్స్ నిర్వహించారు. ఈ సందర్భంగా సీఎస్ మాట్లాడుతూ, ‘ఇప్పటివరకు 6.57లక్షల కుటుంబాలను మార్గదర్శులు దత్తత తీసుకున్నారు. మిగతా లక్ష్యాన్ని కూడా త్వరగా పూర్తిచేయాలి. నీడ్ అసెస్మెంట్ సర్వేను ఆగస్టు 5లోగా పూర్తి చేయాలి.



రాష్ట్రంలో 540 కి పెర్ఫార్మెన్స్ ఇండికేటర్లను గుర్తించి, అయా శాఖలకు పంపాము. వాటిపై జిల్లా అధికారులతో చర్చించి, లక్ష్యసాధనకు చర్యలు తీసుకోవాలి’ అన్నారు.

# ఇకపై ఆఫ్లైన్‌లోనే డిగ్రీ అడ్మిషన్లు

## కాలేజీలకు ఐదేళ్ల అఫిలియేషన్లకు ఒకే



అమరావతి,జూలై 25 (ఊడే విడుర): ఇకపై డిగ్రీ అడ్మిషన్లను పూర్తిగా ఆఫ్లైన్ విధానంలోనే చేపట్టాలని ప్రభుత్వం నిర్ణయించింది. విద్యార్థికి అడ్మిషన్ ఇచ్చిన తర్వాత ఆ వివరాలను ఆన్‌లైన్‌లో అప్‌లోడ్ చేసే విధానానికి అంగీకారం తెలిపింది. పలు డిమాండ్లపై డిగ్రీ కాలేజీ యాజమాన్యాల ప్రతినిధులతో ఎమ్మెల్సీలు, ఉన్నత

విద్యాశాఖ బుధ, గురువారాల్లో నిర్వహించిన చర్చల్లో ఈ నిర్ణయాలు తీసుకున్నారు. ఎమ్మెల్సీలు వి.చిరంజీవి, రామ్‌గోపాల్‌రెడ్డి, ఆలపాటి రాజా, కె.శ్రీకాంత్.. డిగ్రీ కాలేజీల యాజమాన్యాలతో విద్యాశాఖ కార్యాలయంలో చర్చలు జరిపారు. కార్యదర్శి కోన శశిధర్ కూడా పాల్గొన్నారు. సాస్ట్రీ పేరు మీద లేదా, సాస్ట్రీలోని ఒక సభ్యుని పేరుపై సొంత భవనాలు కలిగి ఉంటే ఐదేళ్ల పాటు అఫిలియేషన్లు జారీచేసేందుకూ అనుమతిచ్చారు. ఒకవేళ సాస్ట్రీ పేరు మీద భవనం లేకపోతే 30ఏళ్ల లీజు అగ్రిమెంట్ ఉండాలి. యాజమాన్యాల వినతి మేకు డిగ్రీ కోర్సులకు కనీస ిజు నిర్ణయించాలని, సెప్టెంబరు నుంచి కొత్త ిజుల ప్రక్రియ ప్రారంభించాలని నిర్ణయించారు. డిగ్రీలో మేనేజ్‌మెంట్ కోటా రద్దుపై మాత్రం సానుకూలత రాలేదు. ఇకపై ప్రతినెలా విడతల వారీగా పెండింగ్ ిజులు విడుదల చేస్తామని ప్రభుత్వం హామీ ఇచ్చింది. డిమాండ్లలో 80శాతం పరిష్కరించినందున ఆందోళనలను విరమించుకుంటున్నట్లు డిగ్రీ కాలేజీల సంఘం ప్రతినిధులు రమణాజీ, విజయ్‌భాస్కర్‌రెడ్డి తెలిపారు.

# శరవేగంగా..


## గుణదల-వెదురుపావులూరు వద్ద పనులు విజయవాడ-కాజీపేట మూడోలైన్‌లో అంతర్భాగం

జూలై 25 (ఊడే విడుర):విజయవాడ) : విజయవాడ-కాజీపేట థర్డ్‌లైన్ ప్రాజెక్టులో అంతర్భాగంగా గుణదల-వెదురుపావులూరు మధ్య ఎలివేటెడ్ రైల్వేలైన్ అయిన రైల్ ఓవర్ రైల్ (ఆర్‌వోఆర్) ప్రాజెక్టు శరవేగంగా రూపుదిద్దుకుంటోంది. ఏపీ, తెలంగాణాను కలుపుతూ నిర్మిస్తున్న ఈ మూడో లైన్‌లో అంతర్భాగంగా విజయవాడ పరిధిలో బైపాస్ రైల్వేలైన్‌ను నిర్మిస్తున్నారు. ఈ లైన్‌లో రెండు ఆర్‌వోఆర్‌లను తలపెట్టారు. విజయవాడ నార్త్ క్యాబిన్ నుంచి రాయనపాడు వరకు ఒక ఆర్‌వోఆర్, విజయవాడ నార్త్ క్యాబిన్ నుంచి గుణదల మీదుగా వెదురుపావులూరు వరకు మరో ఆర్‌వోఆర్ నిర్మిస్తున్నారు. ఇందులో గుణదల-వెదురుపావులూరు మార్గంలో పనులు శరవేగంగా జరుగుతున్నాయి. మొత్తం నాలుగు కిలోమీటర్ల నిడివిలో జరుగుతున్నాయి. విజయవాడ నార్త్ క్యాబిన్ నుంచి గుణదల వరకు మూడోలైన్ పనులు నిర్మించారు. వెదురుపావులూరు సరిహద్దు నుంచి ఆర్‌వోఆర్ అప్రోచ్ పనులు మొదలయ్యాయి. అప్రోచ్‌కు అనుసంధానంగా ఆర్‌వోఆర్ (ఎలివేటెడ్ రైల్వే లైన్) నిర్మాణ పనులు చేపట్టి పిల్లర్లు నిర్మిస్తున్నారు. ఈ ఎలివేటెడ్



రైల్వేలైన్ పనులు వెదురుపావులూరు-ముస్తాబాద్ పరిధిలో జరుగుతున్నాయి. గుణదల సరిహద్దు, వెదురుపావులూరు నుంచి పొలాల మీదుగా రైల్వే పట్టాలను క్రాస్ చేస్తూ ముస్తాబాద్ దగ్గర రైల్వేట్రాక్‌కు ఈ ఆర్‌వోఆర్ అనుసంధానమవుతుంది. ఇది ‘ఎస్’ ఆకారంలో రూపుదిద్దుకుంటోంది. ఆరు నెలల్లో పనులన్నీ పూర్తవుతాయి. ఈ రైల్ మార్గం మొత్తం 219 కిలోమీటర్లు ఉంటుంది. రూ.1,952 కోట్లతో నిర్మిస్తున్న ఈ మార్గం తెలంగాణాలో 184 కిలోమీటర్లు, ఏపీలో 35 కిలోమీటర్లు ఉంది. ఏపీలో చెరువు మాధవరం నుంచి న్యూ వెస్ట్ బ్లాక్ హాట్ క్యాబిన్ వరకు 16.7 కిలోమీటర్ల మేర మూడో లైన్ పనులు పూర్తయ్యాయి. మిగిలిన పనుల్లో భాగంగా కొంతమేర లైన్, మరికొంత మేర రెండు ఆర్‌వోఆర్‌లను పూర్తి చేయాల్సి ఉంది. విజయవాడ నార్త్ క్యాబిన్ నుంచి రాయనపాడు మార్గంలో నిర్మిస్తున్న ఆర్‌వోఆర్ పనుల్లో ఆశించినంత పురోగతిలో లేదు.

# మీ భూమి పోర్టల్‌కు లాగిన్



విజయనగరం కలెక్టరేటుజూలై 25 (ఊడే విడుర):భూములకు సంబంధించి 1బీ తీయాలన్నా.. అడంగల్ కావాలన్నా.. ఎఫ్‌ఎంబీ అవసరం పడినా.. ఆన్‌లైన్ సెంటర్‌కు వెళ్లి నిమిషాల్లో పొందేవారు. ఇప్పుడు అంత ఈజీ కాదు. మీభూమి పోర్టల్ ఓపెన్ చేయాలంటే ముందుగా ఫోన్ నెంబరు నమోదు చేయాలి. తరువాత

క్యాప్చుర్ వస్తుంది. ఎంటర్ చేసిన తర్వాత ఫోన్ నెంబరుకు ఓటీపీ వస్తుంది. ఆ తర్వాతే వెబ్‌ల్యాండ్ తెరుచుకుంటుంది. నెట్ వేగం లేకపోయినా పని జరగదు. గ్రామాల్లో ఈ ప్రక్రియంతా జరగడానికి చాలా సమయం తీసుకుంటోంది. దీంతో రైతులు అవస్థలు పడుతున్నారు. మీభూమి పోర్టల్‌కు లాగిన్ ఆప్షన్ పెట్టడంతోనే ఈ కష్టాలు మొదలయ్యాయి. రైతులు తమ భూమి వివరాలను ఇదివరకు ఆన్‌లైన్‌లో మీ భూమి పోర్టల్ ద్వారా ఇంటి వద్దే తెలుసుకునేవారు. ఫోన్‌లో కాని కంప్యూటర్ ద్వారా కాని క్షణంలో తెలుసుకునేవారు. పబ్లిక్ డొమైన్‌లో ఇప్పటివరకూ సులువుగా పని జరిగేది. రైతులు అవసరం వచ్చినప్పుడల్లా భూములకు సంబంధించిన 1బి, అడంగల్, ఎఫ్‌ఎంబీ తీసుకునేవారు. ఆధారీకు 1బి లింకు అయ్యిందా? గ్రామ ఎఫ్‌ఎంబీ, గ్రామ 1బి తదితర సమాచారం కూడా పొందేవారు. పోర్ట్‌లో భూముల వివరాలు అందుబాటులో ఉండటంతో వారికి కావాల్సిన సయమంలో డౌన్‌లోడ్ చేసుకునేవారు. బ్యాంకు రుణాలు పొందడానికి, ప్రభుత్వ పథకాలకు దరఖాస్తు చేసుకునే సమయంలో వాటిని అందజేసేవారు.



## ఉపాధిలో అవకతవకలు జరిగితే చర్యలు తప్పవు

రాజుపాలెం, జూలై 25 (టూడే విడుదల): జాతీయ ఉపాధి హామీ పథకాన్ని పటిష్టంగా అమలు చేస్తున్నామని, ఇందు లో ఏవైనా అవకతవకలు జరిగితే చర్యలు తప్పవని ద్వారా ప్రాజెక్టు డైరెక్టరు ఆదిశేషారెడ్డి పేర్కొన్నారు. ఎంపీడీవో కార్యాలయ ఆవరణలో 19వ విడత సామాజిక తనిఖీ బహిరంగ సమావేశంలో ద్వారా ప్రాజెక్టు డైరెక్టరు మాట్లాడుతూ సామాజిక తనిఖీల్లో 2024-25 మార్చి నెలాఖరు వరకు ఉపాధి హామీ పథకం ద్వారా జరిగిన పనులను సోషల్ ఆడిట్ సిబ్బంది ద్వారా వివరాలు సేకరించి ఇందులో లోటుపాట్లను గుర్తించామన్నారు. రాజుపాలెం మండలానికి సంబంధించి ఈ పథకం ద్వారా రూ.9.35 కోట్లతో పనులు చేపట్టామని అందులో ఉపాధి హామీ కూలీలకు రూ.4కోట్లు, మిగతా రూ.5.35 కోట్లు మెటీరియల్ రూపంలో ఉంటుందన్నారు. గ్రామాల వారీగా లోటుపాట్లను గుర్తించి ఏమైనా ఉంటే రికవరీ చేయడం, అంతకు మించి ఉంటే చర్యలు తీసుకోవడం జరుగుతుందన్నారు. కార్యక్రమంలో ఉప ఎంపీపీ నారాయణరెడ్డి, అడిషనల్ పీడీ రామలింగేశ్వరరెడ్డి, జిల్లా విజిల్లెన్స్ ఆఫీసరు



జుబీదా, విజయభాస్కర్, డీఆర్డీఏ ఏపీడీ వెంకటేశ్వర ప్రసాద్, ఎన్పీఎం కోనయ్య, వంచాయతీరాజ్ డీఈ లక్ష్మి నారాయణరెడ్డి, ప్రజాప్రతినిధులు, సిబ్బంది పాల్గొన్నారు.

## జీవో నెంబరు 77ను రద్దు చేయాలి



నందికొట్కూరు, జూలై 25 (టూడే విడుదల):పీజీ విద్యార్థులకు ఫీజు రీయింబర్స్మెంట్ను దూరం చేసే జీవో నెంబర్ 77ను ఎప్పుడు రద్దు చేయాలని పీడీఎస్యూ రాష్ట్ర అధ్యక్షుడు భాస్కర్ డిమాండ్ చేశారు.

పట్టణంలోని సీపీఐ(ఎంఎల్) న్యూ డెమోక్రసీ కార్యాలయంలో గురువారం ఏర్పాటు చేసిన విలేకరుల సమావేశంలో ఆయన మాట్లాడారు. కేంద్ర, రాష్ట్ర ప్రభుత్వాలు అవలంబిస్తున్న విద్యా వ్యతిరేక విధానాలపై చర్చించి భవిష్యత్తు కార్యచరణను రూపొందించేందుకు ఆగస్టు 4, 5, 6 తేదీల్లో నంద్యాల నగరంలో రాష్ట్ర తరగతులు నిర్వహిస్తున్నామని తెలిపారు. రాష్ట్ర విద్యా, వైజ్ఞానిక తరగతులను జయప్రదం చేయాలని పిలుపునిచ్చారు. విదేశీ విశ్వవిద్యాలయాలను దేశంలోకి ఆహ్వానిస్తూ యూనివర్సిటీలను ప్రైవేటీకరణ చేస్తున్నారని ఆరోపించారు. కూటమి ప్రభుత్వం విద్యను నిర్వీర్యం చేస్తూ ప్రాథమిక పాఠశాలలను మూసివేసే జీవో 19, 20 లను తక్షణమే రద్దు చేయాలని డిమాండ్ చేశారు. కార్యక్రమంలో రాష్ట్ర ఉపాధ్యక్షుడు జునైద్ బాషా, నంద్యాల కార్యదర్శి రాంబాబు, రాష్ట్ర నాయకులు ఆది, రమణ, డివిజన్ నాయకులు జగదీష్, అజయ్, శ్యామ్ నాయక్ తదితరులు పాల్గొన్నారు.

## గుండెపోటుతో ఉపాధ్యాయుడి మృతి

సాలూరు రూరల్, జూలై 25 (టూడే విడుదల): పాఠశాలకు వెళ్లేందుకు బయలుదేరుతున్న ఉపాధ్యాయుడు గుండెపోటు తో మృతిచెందిన ఘటనసాలూరు మండలం పాలికవలసలో చోటుచేసుకుంది. సాలూరు మండలం పాలిక వలసకు చెందిన కోట బాలకృష్ణ(54) అదే మండలంలోని బద్దికవలస ప్రభుత్వ ప్రాథమిక పాఠశాలలో ఉపాధ్యాయుడి గా పనిచేస్తున్నారు. ఆయన ఉదయం తన భార్య లక్ష్మితో కలిసి వాకింగ్ కు వెళ్లి వచ్చారు. అనంతరం ఆయన పాఠశాలకు సిద్ధమయ్యారు. టిఫిన్ చేయడానికి ప్లేటు తీసుకుంటున్న సమయం లో గుండెపోటుతో కుప్పకూలిపోయారు. ఆసుపత్రికి తరలించినప్పటికీ ఆయన మృతి చెందారు. ఆయన మృతిపై డీఈవో రాజకుమార్, సీఐటీయూ జిల్లా నేత ఎన్వై



నాయుడు, యూటీఎఫ్, ఏపీటీఎఫ్ నాయకులు సంతాపం వ్యక్తం చేశారు. మృతుడి భార్య లక్ష్మి సాలూరు బాలికోన్నత పాఠశాలలో ఉపాధ్యాయురాలిగా పనిచేస్తున్నారు.

## పొగాకు నిల్వలను పూర్తిస్థాయిలో కొనుగోలు చేస్తాం



పంగులూరు,జూలై 25 (టూడే విడుదల): రైతుల వద్ద నిల్వ ఉన్న నల్లబద్ది పొగాకును పూర్తిగా ప్రభుత్వం కొనుగోలు చేస్తుందని చీరాల ఆర్డీవో చంద్రశేఖర్ నాయుడు అన్నారు. మండలంలోని తూర్పుకొప్పర పాడులోని పొగాకు కొనుగోలు కేంద్రాన్ని ఆర్డీవో చంద్రశేఖరనాయుడు సాయంత్రం పరిశీలించి సిబ్బందితో మాట్లాడారు. అనంతరం పంగులూరు రెవెన్యూ కార్యాలయ సిబ్బందితో సమావేశమయ్యారు. పొగాకు కొనుగోళ్ల విషయమై స్థానిక విలే కర్లతో మాట్లాడారు. నల్లబద్ది కొనుగోళ్ల విషయంలో రైతులు, అధికారులతో కమిటీలు ఏర్పాటు చేసి ఎలాంటి ఇబ్బందులు తలెత్తకుండా పూర్తిస్థాయిలో కొనుగోళ్లు చేపడతామన్నారు. తూర్పు కొప్పరపాడులో ఏర్పాటు చేసిన కొనుగోలు కేంద్రం వద్ద గోడౌన్

మూడురోజులకే నిండిందన్నారు. దీంతో శుక్రవారం నుంచి కొనుగోలు కేంద్రాన్ని అద్దంకి మార్కెట్ యార్డ్ కు మార్చుతున్నట్లు ఆర్డీవో తెలిపారు. రైతులు తాము తరలించే పొగాకు బేళ్లకు సంబంధించి రవాణా ఖర్చులు చెల్లించే విషయం ప్రభుత్వం పరిశీలిస్తున్నట్లు తెలిపారు. రైతులకు ఇబ్బంది లేకుండా నల్లబద్ది పొగాకు మొత్తం ప్రభుత్వం తప్పక కొనుగోలు చేస్తుందన్నారు. అనంతరం జాతీయ రహదారి పక్కన ఆక్రమణలకు గురైన ప్రభుత్వ భూములను ఆర్డీవో చంద్రశేఖరనాయుడు పరిశీలించారు. ప్రభుత్వ భూమి ఉన్నచోట తగు సమాచారంతో కూడిన బోర్డులు ఏర్పాటు చేయాలని తహసీల్దార్ సింగారావును ఆదేశించారు. కార్యక్రమంలో సర్వేయర్ శ్రీనివాసరావు, ఆర్.ఐ.శేష్, సీనియర్ అసిస్టెంట్ శ్రీనివాసరావు, ఏఆర్వోలు, కార్యాలయ సిబ్బంది పాల్గొన్నారు. పొగాకును పూర్తిస్థాయిలో కొనుగోలు చేయాలన్నారు. కొనుగోళ్లలో జాప్యం లేకుండా వేగవంతం చేయాలని సూచించారు. ఇప్పటివరకు 32.5 టన్నుల పొగాకును కొనుగోలు చేశామన్నారు. రైతులు ఎవరూ అందోళన చెందనవ్వరం లేదన్నారు. ఆయన వెంట తహసీల్దార్ శ్రీనివాస్, ఏవో మీరమ్మ, పీఎస్ఎస్ సిబ్బంది ఉన్నారు.

## విద్యాహక్కు చట్టం సీట్లకు

### ఫీజులు ఖరారు



అమరావతిజూలై 25 (టూడే విడుదల):ప్రైవేటు పాఠశాలల్లో విద్యాహక్కు చట్టం సీట్లకు ప్రభుత్వం ఫీజులు ఖరారు చేసింది. పాఠశాల విద్యాశాఖ కార్యదర్శి కోన శశిధర్ ఈ ఉత్తర్వులు జారీచేశారు. ప్రైవేటు పాఠశాలల్లోని మౌలిక

వసతుల ఆధారంగా స్టార్ రేటింగ్ ఇచ్చారు. ఒక స్టార్ లో ఉన్న పాఠశాలలకు రూ.8500, రెండు స్టార్లు ఉంటే రూ.10వేలు, మూడు స్టార్లు ఉంటే రూ.11,500, నాలుగు స్టార్లు ఉంటే రూ.13వేలు, ఐదు స్టార్లు ఉంటే రూ.14,500 ఫీజు అని ప్రభుత్వం పేర్కొంది. రాష్ట్రంలోని ఒక్క ప్రైవేటు పాఠశాలకు కూడా ఫైవ్ స్టార్ రేటింగ్ లేదు. అందువల్ల గరిష్టంగా రూ.13వేల ఫీజు వర్తిస్తుంది. ఈ నగదును ప్రభుత్వం తల్లికి వందనం నిధుల నుంచి నేరుగా పాఠశాలలకు చెల్లిస్తుంది.

## ఏపీలో త్రుటిలో తప్పిన

### పెను ప్రమాదం

విజయవాడ:జూలై 25 (టూడే విడుదల): బందర్ రోడ్డులో ఇవాళ త్రుటిలో పెను ప్రమాదం తప్పింది. బందర్ రోడ్డు సమీపంలో నిర్మాణంలో ఉన్న షాపింగ్ మాల్ గడ్డర్లు కుప్పకూలాయి. ప్రమాదం జరిగిన సమయంలో ఎవ్వరూ లేకపోవడంతో పెను ప్రమాదం తప్పింది. సమీపంలోని రోడ్డుపై భారీ ఐరన్ గడ్డర్లు పడిపోయాయి. కార్మికులు పని ముగించుకొని ఇళ్లకు వెళ్లిన సమయంలో ఐరన్ గడ్డర్లు కూలిపోయాయి. పక్కనే ఉన్న బిల్డింగ్స్, రోడ్డుపై



గడ్డర్లు కుప్పకూలాయి. షెడ్ నిర్మాణం కోసం ఐరన్ గడ్డర్లతో ఫిల్లర్లు ఏర్పాటు చేశారు. రెండు ఫిల్లర్లతో పాటు షెడ్ కుప్పకూలింది. ఎలాంటి ప్రాణనష్టం లేకపోవడంతో ప్రజలు ఊపిరి పీల్చుకున్నారు.

## ఇంటి నుంచి బయలుదేరిన

### పది నిమిషాల్లోనే..



రాజాం రూరల్జూలై 25 (టూడే విడుదల): ద్యూటీకి వెళ్లా సైన్స్ భార్యకు చెప్పి ఇంటి నుంచి బయలుదేరిన పది నిమిషాల్లోనే ఓ వ్యక్తి మృత్యుఒడికి చేరాడు. ఈ ఘటన మండల పరిధిలోని పొగిరి గ్రామంలో గురువారం చోటుచేసుకుంది. పొగిరి గ్రామానికి చెందిన శాసనపై రమణ(59) అంతకాపల్లి సమీపంలోని ఓ గ్యాస్ ఏజెన్సీలో పనిచేస్తున్నారు. ఎప్పటిలాగే గురువారం ఉదయం 7.30 గంటల సమయంలో తన ద్విచక్ర వాహనంపై పొగిరి

గ్రామంలోని తన ఇంటి నుంచి బయలుదేరిన రమణ.. పొగిరి జంక్షన్లోని పీహెచ్సీ సమీపానికి చేరుకునేసరికి ఒక్కసారిగా కళ్లు తిరగడంతో ఉన్నఫలంగా వాహనం పైనుంచి రోడ్డుపై పడిపోయారు. తల కు తీవ్రమైన గాయమైన రమణను అక్కడివారంతా క్షణాల్లో చేతులతో మోసు కుంటూ ఎదురుగా ఉన్న పీహెచ్సీకి తరలించారు. అక్కడి నుంచి 108 వాహనంలో రాజాంలోని సామాజిక ఆసుపత్రికి తరలించారు. అయితే అప్పటికే రమణ మృతి చెందినట్లు వైద్యులు ధ్రువీకరించారు. దీంతో పొగిరి గ్రామంలో విషాదఛాయలు అలముకున్నాయి. మృతుడి కుమారుడు చిరంజీవి ఇచ్చిన ఫిర్యాదు మేరకు రాజాం టౌన్ సీఐ కె.అశోక్ కుమార్ కేసు నమోదు చేశారు.

## టౌన్ హాల్ నిర్మాణానికి

### స్థలం పరిశీలన



కార్యక్రమాలకు టౌన్ హాల్ అందుబాటులోకి రానుంది. ప్రధానంగా పౌరాణిక కళా కారులకు పుట్టినిల్లుగా ఉన్న అద్దంకిలో ప్రదర్శనలకు సరైన వేదిక లేక ఇబ్బంది వడుతున్నారు. అదే సమయంలో న్యవ్చంద్ర నంస్థలు, సేవాసంస్థలు, సాంస్కృతిక సంస్థలు కూడా కార్యక్రమాలు ఏదో ఒక ప్రాంతంలో నిర్వహించుకోవాల్సి వస్తుంది.



## మూడున్నర కోట్ల ఉద్యోగాల సృష్టి లక్ష్యం

### ఈఎల్ఐ పథకంపై అవగాహన సదస్సులో అధికారుల వెల్లడి

అమరావతి,జూలై 25 (టుడే విడుర): మూడున్నర కోట్లకు పైగా ఉద్యోగాలను సృష్టించడమే ఉపాధి ఆధారిత ప్రోత్సాహక పథకం(ఈఎల్ఐ) లక్ష్యమని ఉద్యోగుల భవిష్య నిధి, ఆదాయపన్ను శాఖలసీనియర్ అధికారులు తెలిపారు. కేంద్ర ప్రభుత్వం 2024-25 బడ్జెట్లో ప్రకటించిన ఈ పథకం గురించి రాష్ట్ర పరిశ్రమల సమాఖ్య (ఏపీ ఛాంబర్స్) విజయవాడలో అవగాహన సదస్సు నిర్వహించింది. ఏపీ ఛాంబర్స్ అధ్యక్షుడు పొట్లూరి భాస్కరరావు అధ్యక్షతన జరిగిన ఈ సదస్సులో సెంట్రల్ పీఎఫ్ అదనపు కమిషనర్ పి.వీరభద్రస్వామి, రీజినల్



పీఎఫ్ కమిషనర్లు హెమంగ్ వెంకటేశ్, ప్రభుదత్త పుష్టి, అబ్దుల్ ఖాదర్, ఆదాయపన్నుశాఖ (టీడీఎస్) అధికారి పి.అనిల్కుమార్ తదితరులు పాల్గొన్నారు.

## ఈకేఎం క్లాస్ సబ్మెరైన్ పునర్నిర్మాణం



విశాఖపట్నం, జూలై 25 (టుడే విడుర): రవ్యా తయారీ ఈకేఎం క్లాస్ సబ్మెరైన్ పునర్నిర్మాణం (రీఫిట్) పనులను విశాఖపట్నంలోని హిందుస్థాన్ షిప్యార్డ్ లిమిటెడ్ (హెచ్ఎస్ఎల్) విజయవంతంగా పూర్తిచేసింది. నాణ్యతలో

ఎక్కడా రాజీ పడకుండా అనుకున్న సమయంలోనే దీన్ని పూర్తిచేసినందుకు నేవీ వర్గాలు హెచ్ఎస్ఎల్ను అభినందించాయి. ఈ సందర్భంగా షిప్యార్డ్ సీఎండ్ కమిషనర్ హేమంత్ ఖత్రి మాట్లాడుతూ.. మూడు దశాబ్దాల అనుభవం, ఉద్యోగులు, కార్మికుల నిబద్ధత వల్లే ఈ రీఫిట్ పనులు సకాలంలో పూర్తి చేయగలిగామని చెప్పారు. ఒక సంప్రదాయ సబ్మెరైన్ను భారత షిప్యార్డ్లో రీఫిట్ చేయడం ఇదే మొదటిసారిని ప్రకటించారు. ఇదే ఉత్సాహంతో స్పార్క్యూస్ క్లాస్ సబ్మెరైన్ల రీఫిట్ పనుల కోసం కూడా పోటీ పడుతున్నామని చెప్పారు. వియత్నాం పీపుల్స్ నేవీతో సబ్మెరైన్ల రీఫిట్ కోసం చర్చలు జరుగుతున్నాయన్నారు.

## పాస్ పుస్తకాలపై రాజముద్ర


నేడు నూతన పట్టాదారు పాస్ పుస్తకాలు..

.నాడు జగన్ బొమ్మతో అలా..

జగన్ బొమ్మ తొలగింపు

జిల్లాకు కొత్త పట్టాదారు పాస్ పుస్తకాలు

(ఏలూరుజూలై 25 (టుడే విడుర):రైతులకు ప్రభుత్వ రాజముద్ర ముద్రించిన భూ యాజమాన్య హక్కు పత్రాలు (పట్టాదారు పాస్ పుస్తకాలు) అందనున్నాయి. గత వైసీపీ ప్రభుత్వం రైతులకు చేసిందేమి లేకపోయినా.. ప్రచార ఆర్భాటా లతో రైతులికిచ్చే పాస్ పుస్తకాలపై అత్యుత్సాహంతో జగన్ బొమ్మతో ముద్రించి కోట్లాది రూపాయల నిధులు దుర్వినియోగం చేశారు. రైతు పొందే హక్కు పత్రాలపై జగనన్న భూరక్ష పథకం కింద అంటూ ముద్రించి మరి పంపిణీ చేశారు. అయితే టీడీపీ ప్రభుత్వం వాటికి చెక్ పెడుతూ పాత విధానం ప్రకారమే రాజముద్రతో పాస్ పుస్తకాలు ముద్రించి అందించాలని ఆదేశాలను జారీ చేసింది. తాజాగా ఆగస్టు నాటికి రాష్ట్రంలో రైతులందరికీ తొలి విడతగా 21.86 లక్షల పట్టాదారు పాస్ పుస్తకాలు ప్రభుత్వ రాజముద్రతో అందించాలని సీఎం చంద్రబాబు ఇటీవల జరిగిన ఉన్నతాధికారుల సమావేశంలో నిర్ణయించారు. జిల్లాలో మ్యూటీషన్లు పూర్తయిన



భూములకు సంబంధించి ప్రభుత్వ రాజముద్రతో ముద్రించిన 22,670 పట్టాదారు పుస్తకాలు కలెక్టరేట్కు చేరుకున్నాయి. ఆర్డీవోల పర్యవేక్షణలో తహసీల్దార్ కార్యాలయాల సిబ్బంది గ్రామాల వారీగా వచ్చిన పుస్తకాలను కట్టలు కట్టుకుని తీసుకెళ్తున్నారు. తప్పులకు తావు లేకుండా ఎల్ఐఎంలు, అన్ని వివరాలతో పాస్పుస్తకాలు ఆకర్షణీయంగా తీర్చిదిద్దారు. వీటిని త్వరలోనే అందివ్వనున్నారు. జిల్లాలో ఫైట్ ప్రాజెక్టు కింద రెండు విడతలుగా చేపట్టి భూముల రీ సర్వేకు సంబంధించి కూడా పట్టాదార్ పుస్తకాలను పంపిణీ చేయనున్నారు. దీనికి ఆన్లైన్లో సమగ్ర వివరాలను జేసీ, తహసీల్దార్ లాగిన్లతో నూతన పట్టాదారు పుస్తకాలకు కనర త్తులు జరగుతున్నాయి. మరోవైపు జాయింట్ ఎల్ఐఎంల సమస్యలను ఒక కొలిక్కి తేవడంతో రైతులు పథకాల లబ్ధిని అందుకోనున్నారు.

## కొనసాగుతున్న భారీ వర్షాలు



గుంటూరు జిల్లా ప్రతినిధి :జూలై 25 (టుడే విడుర): బంగాళాఖాతంలో ఏర్పడిన అల్పపీడన ప్రభావంతో గుంటూరు,

పల్నాడు జిల్లాల్లో ఒక మోస్తరు నుంచి భారీ వర్షం కురిసింది. గత నాలుగు రోజులుగా కురుస్తున్న వర్షాలతో జిల్లాలో ముసురు వాతావరణం ఏర్పడింది. పంటల సాగుకు అటంకాలు ఏర్పడుతున్నాయి. పలు ప్రాంతాల్లో వాగులు వంకలు పొంగి ప్రవహిస్తున్నాయి. నాగార్జునసాగర్ జలాశయానికి ఎగువ నుంచి నీటి ప్రవాహం కొనసాగుతోంది. గరిష్టనీటి మట్టం 590 అడుగులు కాగా సాయంత్రానికి 575 అడుగులకు నీటి నిల్వ చేరింది. ఫలిచింతల ప్రాజెక్టులోనూ నీటి నిల్వ పెరుగుతోంది. గరిష్ట నీటి నిల్వ 45.77 టీఎంసీలు కాగా 20 టీఎంసీలకు చేరింది. గుంటూరు జిల్లాలో 24 రోజుల్లో 127.7 మిల్లీ మీటర్ల వర్షపాతం నమోదు కావాల్సి ఉండగా ఇప్పటి వరకు 199.4 మిల్లీ మీటర్ల వర్షపాతం నమోదైంది. అవసరం కంటే 56 శాతం అదనంగా కురిసిందని అధికారులు తెలిపారు. పల్నాడు జిల్లాలో ఇప్పటి వరకు 101.4 మిల్లీ మీటర్ల వర్షం కురవాల్సి ఉండగా 125.4 మిల్లీ మీటర్ల వర్షం కురిసిందని అధికారులు చెప్పారు. రెండు జిల్లాల పరిధిలో వర్షాభావం తొలగిపోయి వాతావరణ పరిస్థితులు అనుకూలంగా ఉండటం వల్ల రైతులు సేద్యానికి సిద్ధమవుతున్నారు.

## యూరియా కొరతను

### నివారించండి



న్యూఢిల్లీ, జూలై 25 (టుడే విడుర): ఏపీ రైతులకు అవసరమైన యూరియా నిరంతరాయంగా సరఫరా చేసేందుకు సహకరించాలని కేంద్ర మంత్రి జేపీ నడ్డాకు టీడీపీ ఎంపీల బృందం విజ్ఞప్తి చేసింది. టీడీపీ పార్లమెంటరీ పార్టీ నేత లావు శ్రీకృష్ణదేవరాయలు, ఎంపీలు కలిశెట్టి అప్పలనాయుడు, తెన్నేటి

కృష్ణప్రసాద్తో కలిసి జేపీ నడ్డాను కలిశారు. ఏపీలో యూరియా కొరత సంక్షోభాన్ని తక్షణమే పరిష్కరించాలని కోరుతూ వినతిపత్రం సమర్పించారు. 'జూలైలో ఏపీకి 80,515 టన్నుల యూరియా కొరత ఉంది. జూలై ఖరీఫ్ ప్రణాళిక ప్రకారం, కేంద్ర ఎరువుల శాఖ ఏపీకి 1.30 లక్షల టన్నుల యూరియాను కేటాయించింది. అయితే, జూలై 18 నాటికి రవాణాలో ఉన్న మెటీరియల్తో సహా కేవలం 49,485 టన్నులు మాత్రమే చేరింది. దీంతో 80 వేల టన్నులకు పైగా కొరత ఏర్పడింది. క్రిబీకో, సీఐఎల్, ఐపీల్ కంపెనీ, గంగవరం పోర్టు నుంచి యూరియా కేటాయింపులు పెంచాలి' అని టీడీపీ ఎంపీలు కోరారు.

## నల్లబర్లీ పాగాకు కొనుగోళ్ల

### గడువు పొడిగింపు



ఒంగోలు కలెక్టరేట్, జూలై 25 (టుడే విడుర): నల్లబర్లీ పాగాకు రైతులు ఇబ్బందులు పడకూడదన్న ఉద్దేశంతో వచ్చేనెల 10వ తేదీ వరకు కొనుగోళ్ల గడువును రాష్ట్ర ప్రభుత్వం పొడిగించిందని జేసీ గోపాలకృష్ణ చెప్పారు. స్థానిక కలెక్టరేట్లోని జేసీ చాంబర్ జిల్లా స్థాయి పాగాకు కొనుగోలు కమిటీ సభ్యుల సమావేశంలో నల్లబర్లీ పాగాకు కొనుగోలుపై సమీక్షించి పలు అంశాలను ఆమోదించారు. గడువు పొడిగింపునకు అనుగుణంగా మార్కెట్ డ్వారా నల్లబర్లీ కొనుగోలు చేయాలన్నారు. తొలి విడతలో ఒక రైతు నుంచి

2 మెట్రిక్ టన్నులు లేదా 20 క్వింటాళ్లు కొనుగోలు చేయాలని ప్రభుత్వం మార్గదర్శకాలు జారీచేసిందన్నారు. తక్కువ నుంచి ఎక్కువ క్వింటాళ్లు కలిగిన రైతులను గుర్తించి ఆరోహణ క్రమంలో 20 క్వింటాళ్లకు మించకుండా కొనుగోలు చేయాలని చెప్పారు. జిల్లాలో 800 మెట్రిక్ టన్నుల కొనుగోలుకు అనుమతి ఇవ్వగా, ఇప్పటి వరకు జిల్లాలో 5.64 కోట్ల విలువైన 677 మెట్రిక్ టన్నుల పాగాకును 245 మంది రైతుల వద్ద నుంచి కొనుగోలు చేశామన్నారు. ఎక్స్ డైనా కొత్త కొనుగోలు కేంద్రాలు ఏర్పాటు ప్రతిపాదనలు పంపితే ఆమోదిస్తామని చెప్పారు. 20శాతానికి మించి తేమ శాతం ఉండరాదని, ఈ విషయంపై రైతులకు అవగాహన కల్పించాలన్నారు. పూర్తి మార్గదర్శకాలు వచ్చేంత వరకు గోడౌన్లలో నిల్వ ఉంచిన పాగాకు నాణ్యతను గోడౌన్ మేనేజర్కు, సొసైటీ ఇన్చార్జికి అప్పగించినట్లు జేసీ చెప్పారు. సమావేశంలో మార్కెట్ డీఎం శ్రీహరికృష్ణ, జిల్లా సహకార శాఖ అధికారి ఇందిరాదేవి, వ్యవసాయశాఖ అధికారులు, లీగల్ మెట్రాలజీ అధికారులు, మార్కెటింగ్, ఎస్డబ్ల్యూసీ, సీడబ్ల్యూసీ మేనేజర్లు పాల్గొన్నారు.

## మృతుల కుటుంబాలకు దాతృత్వం

జూలై 25 (టుడే విడుర):సాయం అందజేస్తున్న దృశ్యంమృతుల కుటుంబాలకు దాతృత్వం ఆత్మకూరు పట్టణంలో నిత్యన్నదాత, కంచి పరమేశ్వర రెడ్డి ఇటీవల మృతి చెందిన ముగ్గురు వ్యక్తుల కుటుంబాలకు ఒక్కొక్కరికి రూ. 10 వేలు చొప్పున రూ.30 వేలు సాంబశివ చారిటబుల్ ట్రస్ట్ ద్వారా కంచి పరమేశ్వరుడు అందజేశారు. కంచి పరమేశ్వరి న్యయంగా మృతుల కుటుంబాలను వరామర్పించి నగదు అందజేసినట్లు తెలిపారు.లబ్ధి పొందిన కుటుంబ సభ్యులు మాట్లాడుతూ ఈనాడు ఆత్మకూరు ప్రభుత్వ వైద్యశాలలో ఏర్పాటు చేసిన అన్నదాన



కార్యక్రమంలో ఎందరో మాలాంటి పేదవారి ఆకలిని తీరుస్తూ బస్టాండ్ నెల్లూరు పాలెం హాస్పిటల్ ఎదురుగా మంచినీరు, మజ్జిగ, చలివేండ్రాలు ఏర్పాటు చేసి ఎంతోమంది దాహ్రిని తీరుస్తూ మారు రూ.10వేలు దాతృత్వం చేసిన నిత్యన్నదాత శ్రీ కంచి పరమేశ్వర రెడ్డి కి తమ హృదయపూర్వక ధన్యవాదాలు తెలిపారు.

## రేపు ఫుట్ బాల్ క్రీడాకారుల ఎంపిక



శ్రీకాకుళంజూలై 25 (టుడే విడుర): సిటీఆగస్టులో నిర్వహించనున్న ఆంధ్రప్రదేశ్ స్టేట్ సీనియర్ పురుషుల ఫుట్ బాల్ టోర్నమెంట్ కోసం ఈనెల 26 తేదీన ఉదయం 9 గంటలకు స్థానిక ఆర్అండ్బి బంగ్లా మైదానంలో ఎంపికలు నిర్వహించనున్నట్లు ఫుట్ బాల్ అసోసియేషన్

జిల్లా ప్రధాన కార్యదర్శి ముని శ్రీనివాసరావు ఒక ప్రకటనలో తెలిపారు. ఆసక్తి గల క్రీడాకారులు ఆధార్, రెండు పాస్ పోర్టు సైజ్ ఫోటోలు, పుట్టిన తేదీ ధ్రువీకరణ పత్రంలో హాజరు కావాలని తెలిపారు. మరిన్ని వివరాలకు 73869565 ఫోన్ నంబరును సంప్రదించాలని సూచించారు.మెరిట్ సర్టిఫికేట్ అందజేతఉత్తరప్రదేశ్లోని నోయిడాలో గతేడాది నిర్వహించిన జిజియా భాయి నేషనల్ ఫుట్ బాల్ ఛాంపియన్ షిప్ టోర్నమెంట్లో ప్రతిభ కనబరిచిన జిల్లా క్రీడాకారిణి రుప్స పుష్పలతకు మెరిట్ సర్టిఫికేట్ అందజేశారు. ఆమెకు జిల్లా అసోసియేషన్ తరుపున అభినందనలు తెలిపారు.



# రూ.60లక్షలు చెల్లిస్తేనే భూములు అప్పగిస్తాం..



ఊటూర్, జూలై 25 (ఊడే విదుర): నారాయణపేట-కొడంగల్ ఎత్తిపోతల ప్రాజెక్టులో భూములను కోల్పోతున్న రైతు కుటుంబాలకు ప్రభుత్వం పూర్తిస్థాయిలో న్యాయం చేయాలని, ఎకరాకు రూ. 60లక్షలు పరిహారం చెల్లించాలని భూ నిర్వాసితుల సంఘం అధ్యక్షుడు మోటార్ గోపాల్ రెడ్డి డిమాండ్ చేశారు. మండల కేంద్రంలోని గాంధీనగర్‌లో భూనిర్వాసితులు ప్రభుత్వ చర్యలకు నిరసనగా జాతిపిత మహాత్మాగాంధీ విగ్రహం ఎదుట ప్రతిజ్ఞ చేశారు. భూములు కోల్పోయిన రైతులకు

భూముల బేసిక్ ధరను నిర్ణయించేందుకు తక్షణమే కమిషన్ ఏర్పాటు చేయాలని, 2013 భూ సేకరణ చట్టాన్ని అమలు చేయాలని, ప్రభుత్వం బలవంతపు భూ సేకరణను తక్షణమే ఆపాలని డిమాండ్ చేశారు. దంతన్‌పల్లి శివారులో ఎకరా భూమి రూ.40 లక్షల నుంచి రూ. 60 లక్షలు వెచ్చిస్తే గాని దొరకని పరిస్థితి ఉందని అలాంటిది ప్రభుత్వం ప్రాజెక్టులో భూ ములు కోల్పోయిన రైతులకు ఎకరాకు రూ.14 లక్షలు మాత్రమే చెల్లించడం ఎంతవరకు సమంజసం అని ప్రశ్నించారు. %ప్రాజెక్టు నిర్మాణంలో భూములు కోల్పోతున్న రైతులు తమ తాతలు, ముత్తాతల కాలం నుంచి వ్యవసాయమే జీవనాధారంగా ఉన్నామని, ప్రాజెక్టులో భూములు కోల్పోతే జీవనం ఏ విధంగా సాగించాలో ప్రభుత్వమే చెప్పాలన్నారు. సీఎం రేవంత్‌రెడ్డి, మంత్రి వాకిటీ శ్రీవారిలు స్పందించి భూ నిర్వాసితులకు తగిన పరిహారంతోపాటు ఇంటికో ఉ ద్యోగ అవకాశం కల్పించేందుకు చర్యలు తీసుకోవాలని విజ్ఞప్తి చేశారు. ప్రభుత్వం దిగివచ్చి తమ న్యాయమైన డిమాండ్లను పరిష్కరించే వరకు అధికారులను తమ వ్యవసాయ భూ ముల్లో అడుగు పెట్టనీయమని హెచ్చరించారు.

## అప్పులు తీర్చలేక ఇద్దరు రైతుల ఆత్మహత్య

వలిగొండ, కాటూరంజూలై 25 (ఊడే విదుర):ఎన్నో ఆశల తో అప్పులు తెచ్చి సాగు చేసిన పంటలు సరైన దిగుబడులు రాక దిక్కుతోచని స్థితిలో ఇద్దరు రైతులు ఆత్మహత్య చేసుకున్నారు. యాదాద్రి భువనగిరి జిల్లా వలిగొండ మండలం కంచనపల్లికి చెందిన వడ్డేబోయిన మీన య్య (60) పత్ని సాగు చేయగా సరైన దిగుబడి రాకపోవడం, అప్పులు తీర్చే మార్గం లేక పొలంలో పురుగు మందు తాగి ఆత్మహత్య చేసుకున్నాడు.అలాగే, భూపాలపల్లి జిల్లా కాటూరం మండలం చింతకానికి చెందిన గోల్కొండ పోచం(64) పత్ని, మిర్చి సాగు



చేయగా సరైన దిగుబడులు రాలేదు. దీంతో అప్పు ఎలా తీర్చాలన్న బెంగతో బుధవారం పురుగు మందు తాగాడు. ఆస్పత్రిలో చికిత్స పొందుతూ గురువారం చనిపోయాడు.

## కత్తి కల్లు ఘటనలో మరొకరి మృతి



హైదరాబాద్ సిటీ, కేపీహెచ్‌బీ కాలనీ, జూలై 25 (ఊడే విదుర): కూకట్‌పల్లి కత్తి కల్లు ఘటనలో మరొకరు మరణించారు. ఆదెపు విజయ్(35) నిమ్మ ఆస్పత్రిలో చికిత్స పొందుతూ మరణించాడు. పోలీసుల కథనం ప్రకారం.. జూలై6న రాత్రి ఇందిరానగర్ కల్లు దుకాణంలో కల్లు సేవించిన ఆదెపు విజయ్.. వికారం, ధ్రువీకరిస్తున్నారు.

వాంతులతో బాధపడుతూ మరుసటి రోజు ప్రతిమ ఆస్పత్రిలో చేరాడు.విజయ్‌ను జూలై 8న గాంధీ ఆస్పత్రికి అక్కడి నుంచి 9న నిమ్మకు తరలించారు. అప్పటి నుంచి చికిత్స పొందుతున్న విజయ్.. బుధవారం అర్ధరాత్రి ప్రాణాలు కోల్పోయాడు. విజయ్ భార్య ఇచ్చిన ఫిర్యాదు మేరకు పోలీసులు కేసు నమోదు చేశారు. కాగా, ఆదెపు విజయ్ మరణంతో కూకట్‌పల్లి కత్తి కల్లు ఘటనలో మృతుల సంఖ్య 13కు పెరిగింది. అయితే, ఇందులో 10 మంది మరణాలనే పోలీసులు


## సబిల్ హత్య కేసులో వెలుగులోకి సంచలన విషయాలు

మెదక్ జిల్లా:జూలై 25 (ఊడే విదుర): ప్రేమపేరుతో దగ్ధై... యువతిని బ్లాక్‌మెయిల్ చేసిన ఓ యువకుడిని దారుణంగా హత్యచేశారు. హైదరాబాద్ బేగంపేటకు చెందిన సబిల్ హత్య కేసును మెదక్ జిల్లా పోలీసులుచేదించారు. ఇవాళ ఈకేసుకి సంబంధించిన వివరాలను మీడియాకు తూప్రాన్ డీఎస్సీ నరేందర్ గౌడ్ వెల్లడించారు. శివ్వంపేట మండలం మగ్గంపూర్‌లో ఈనెల(జూలై) 21వ తేదీన సాబిల్ హత్య జరిగింది. బోరబండలో ఓ గ్యారేజీలో పనిచేస్తున్నాడు సబిల్.తాను పని చేసే గ్యారేజీ ఓనర్ కూతురుని ప్రేమించాడు సబిల్. ఫోటోలు చూపించి తనను పెళ్లి చేసుకోవాలని యువతి కుటుంబాన్ని బ్లాక్ మెయిల్ చేశాడు సబిల్. పెళ్లి చేయకపోతే ఫోటోలు సోషల్ మీడియాలో



పోస్టు చేస్తానని బెదిరింపులకి దిగాడు సబిల్. మాట్లాడుదామని చెప్పి సబిల్‌ను మగ్గంపూర్‌కు యువతి బంధువులు అప్పర్, సంతోష్ తీసుకువచ్చారు. ఫోటోలు ఫోన్‌లో నుంచి డిలీట్ చేయాలని సబిల్‌ని యువతి బంధువులు అప్పర్, సంతోష్ కేరగా.. అందుకు నిరాకరించాడు సబిల్. దాంతో సబిల్‌ను హత్య చేశారు యువతి బంధువులు అప్పర్, సంతోష్. ఈ కేసులో ఇద్దరు నిందితులను అరెస్టు చేసి రిమాండ్‌కి తరలించినట్లు తూప్రాన్ డీఎస్సీ నరేందర్ గౌడ్ తెలిపారు.

## కెమెరాకు చిక్కిన చిరుత



హైదరాబాద్:జూలై 25 (ఊడే విదుర): మంచిరేవుల గ్రే హౌండ్స్ పక్కనే ఉన్న చిలుకూరు మృగవని పార్కులో చిరుత సంచరిస్తున్నట్లు నిర్ధారణ అయింది. అటవీశాఖ అధికారులు ఏర్పాటు చేసిన కెమెరాలో చిరుతజూడ కనిపించింది. 15 రోజులుగా చిరుతపులి సంచారం నేపథ్యంలో అధికారులు ఈ కెమెరాలను ఏర్పాటు చేశారు. చిరుతను పట్టుకునేందుకు అధికారులు జింకల పార్కులో రెండు బోన్లు, సీసీ

కెమెరాలు ఏర్పాటు చేశారు. %అలాగే, మంచిరేవుల-మొయినాబాద్( పాత రోడ్డులోనూ సీసీ కెమెరాలు ఏర్పాటు చేశారు. పార్కును ఆనుకుని ఉన్న పాత రోడ్డులో సంచరిస్తున్నట్లుగా చిరుతపులి కెమెరాకు చిక్కింది. రోడ్డు దాటుతూ ఫారెస్ట్ శాఖకు చెందిన స్థలంలోకి వెళ్లింది. ఈ రోడ్డుని గతంలో జనాలు ఉ పయోగించే వారు. ఔటర్ సర్వీసు రోడ్డు వచ్చిన తర్వాత జన సంచారం లేకుండా పోయింది. ఇప్పుడు ఇదే రోడ్డులో చిరుత కనిపించింది. ఆ చిరుత బోనులో ఎప్పుడు చిక్కుతుందా అని ఫారెస్టు శాఖ అధికారులు వేచి చూస్తున్నారు.

## ట్రాఫిక్ డీసీపీ డ్రంకెన్ డ్యూటీ !

కార్యాలయంలోనే మద్యపానం, వాంతులు హైదరాబాద్‌లో చర్చనీయాంశంగా మారిన అధికారి ప్రవర్తన విషయం బయటికి రావడంతో అంతర్గత విచారణకు ఆదేశం

హైదరాబాద్ సిటీ,జూలై 25 (ఊడే విదుర): మద్యం సేవించి వాహనం నడుపుతూ పట్టుబడిన వారిపై డ్రంకెన్ డైవ్ కేసులు పెట్టి బుద్ధి చెప్పాల్సిన ఓ ట్రాఫిక్ డీసీపీ డ్రంకెన్ డ్యూటీ చేస్తున్నారు. అర్థం కాలేదా..? విధి నిర్వహణలో ఉన్నప్పుడే మద్యం తాగేస్తున్నారు. అది కూడా తన అధికారిక కార్యాలయంలోనే పెగ్గ మీద పెగ్గ కొట్టేస్తున్నారు. ఇలా పూటూగా మద్యం తాగి తన కార్యాలయంలోనే వాంతులు చేసుకోవడంతో హైదరాబాద్‌లోని అతి పెద్ద కమిషనరేట్‌లో ఉన్నతాధికారిగా ఉన్న సదరు ట్రాఫిక్ డీసీపీ బాగోతం బయటకు పొక్కింది. సదరు అధికారి వారం క్రితం తన కార్యాలయంలో మద్యం తాగి వాంతులు చేసుకోగా దానిని శుభ్రం చేసేందుకు కింది స్థాయి సిబ్బంది నానావస్థలు పడ్డారట. ఈ విషయం బయటకు రావడంతో తీవ్ర విమర్శలు వ్యక్తమవుతున్నాయి.డీసీపీ స్థాయి అధికారి ఇలా ప్రవర్తించడం ఏంటని ? పోలీసు వర్గాలే విస్మయం వ్యక్తం చేస్తున్నాయి. సదరు



డీసీపీ తీరుపై కొందరు బాహటంగానే విమర్శలు గుప్పిస్తున్నారు. మరోవక్క, విషయం సోషల్ మీడియాకు ఎక్కడంతో అప్రమత్తమైన అధికారులు సదరు ట్రాఫిక్ డీసీపీపై అంతర్గత విచారణకు ఆదేశించినట్లు తెలిసింది. శాఖాపరమైన చర్యలు తీసుకునేందుకు రంగం సిద్ధం చేసినట్లు సమాచారం. కాగా, సదరు డీసీపీ కార్యాలయంలోనే మద్యం సేవిస్తున్నాడని ఉ న్నతాధికారులకు గతంలోని కొందరు మోఖికంగా ఫిర్యాదులు చేసినట్లు సమాచారం.

## శ్రీరస్తు.. శుభమస్తు..

జూలై 25 (ఊడే విదుర):శ్రావణం శుభ ముహూర్తాలను మోసుకొచ్చింది. వివాహ సందడి మొదలైంది. రెండు నెలలు జేష్ఠ, ఆషాఢ మాసాల్లో శుభముహూర్తాలు లేకపోవడంతో శ్రావణం కోసం ఎదురుచూసిన జంటల్లో సందడిగా నెలకొంది. శ్రావణమాసం మొత్తంగా బలమైన ముహూర్తాలు ఉన్నాయి. తర్వాత మళ్లీ కార్తీక మాసంలో మంచి ముహూర్తాలు ఉ న్నట్లు పండితులు చెబుతున్నారు. తర్వాత మళ్లీ 2026 ఫిబ్రవరి మాఘ మాసంలోనే మంచి ముహూర్తాలు వస్తాయని పేర్కొంటున్నారు. దీంతో జిల్లాలో శ్రావణంలోనే పెళ్లిళ్లు ఎక్కువగా జరుపుకోవడానికి కుటుంబాలు సిద్ధమయ్యాయి. ఈనెల 25 నుంచి శ్రావణమాసం ప్రారంభం కావడంతోనే మంచి ముహూర్తాలు వస్తున్నాయి. ఈనెలలో 27,30, 31, ఆగస్టులో 1,3,4,7,8,9,10,11,13,14,15,17,18,20 తేదీల్లో మంచి ముహూర్తాలు ఉండడంతో ఎక్కువ పెళ్లిళ్లు జరపడానికి ఏర్పాట్లు చేసుకుంటున్నారు. దీంతో పాటు గృహప్రవేశాలు, పిల్లలకు కేశఖండనలు, ఉపనయనాలు, నిశ్చితార్థం, ఇతర



వ్యాపార సంబంధమైన కార్యక్రమాలకు ఏర్పాట్లు చేసుకుంటున్నారు. ఆగస్టు 24 నుంచి భాద్రపద మాసం ప్రారంభం అవుతుండటంతో శుభకార్యాలు నిర్వహించరు. అశ్వియుజ, కార్తీక మాసాల వరకు ఆగాల్సిందే. జిల్లాలో పెండ్లి సందడి మొదలైంది. ఇప్పటికే ఘంక్షలేకళ్ల నుంచి మొదలుకొని క్యాటరింగ్, కల్యాణ మండపాలు, బ్యాండ్ మేళాలు, పురోహితుల వరకు బుకింగ్‌లు జరిగిపోతున్నాయి. అభరణాలు, వస్త్రాల దుకాణాల్లో పెళ్లి సందడి మొదలైంది. మరోమైపు హంగామా... ఆర్కాటాలు... మూడు ముళ్ల బంధం.. మూడు తరాలు చెప్పుకునే విధంగా ఖర్చుకు వెనుకాడడం లేదు. ఎట్రాక్షన్ కోసం పాత కాలపు సంప్రదాయాలను చూపుతున్నారు. ప్రత్యేకతను చాటుకోవడానికి వివాహ వేడుకల్లో కొత్తకొత్త అంశాలు చేరుస్తున్నారు

## మహిళా సంఘాలు వ్యాపారంలో రాణించాలి

బోయినపల్లి,జూలై 25 (ఊడే విదుర): ఇందిరా మహిళాశక్తి పథకం కింద ఎరువులు, ఫర్టిలైజర్ దుకాణాల ద్వారా మహిళల సంఘాలు ఆర్థిక పురోగతి సాధించడం తోపాటు రైతులకు ఉత్తమ సేవలు అందించాలని చొప్పు దండి ఎమ్మెల్యే మేడిపల్లి సత్యం, కలెక్టర్ సుందీష్‌కుమార్ రూ అన్నారు. ఇందిరా మహిళా ద్వారా బోయినపల్లి మం డలం కేంద్రంలో ధరిత్రి మహిళా సమాఖ్య అలాగే విలా సాగర్ గ్రామంలో విలాసాగర్ గ్రామైక్య సంఘాల ద్వారా ఏర్పాటుచేసిన ఎరువుల, విత్తనాల దుకాణాలను చొప్పుదం డి ఎమ్మెల్యే, కలెక్టర్

కలిసి ప్రారంభించారు. ఈ సందర్భంగా చొప్పుదండి ఎమ్మెల్యే మేడిపల్లి సత్యం మాట్లాడారు. రాష్ట్ర ప్రభుత్వ లక్ష్యం మేరకు ఇందిరా మహిళా శక్తి కింద జిల్లాలోని మహిళా సంఘాలకు ఇప్పటికే క్యాంటీన్లు, డెయిరీ యూనిట్, కో డి పిల్లల పెంపకం, ఆర్థిసీ బస్సులు ఇతర స్వయంఉపాధి యూనిట్లను అందజేస్తున్నామని తెలిపారు. అనంత రం కలెక్టర్ మాట్లాడారు. త్వరలో ఇందిరా మహిళా శక్తి జిల్లాలోని మహిళా సంఘాల సభ్యులకు రైస్ మిల్లులు, పెట్రోల్ బంక్, సోలార్ ప్లాంట్లు ఏర్పాటు చేయనున్నట్లు వివరించారు. రైతన్నలకు ఉత్తమ సేవలు అందించేలా

మహిళా సంఘాలకు ఎరువులు, పురుగు మం దుల దుకాణాలు ఏర్పాటుచేసుకునే అవకాశం కల్పించామని తెలి పారు. జిల్లాలో మొత్తం 23 దుకాణాలు మహిళా సంఘాల ఆధ్వ ర్యంలో ఏర్పాటు చేయనున్నామని, ఇందులో భాగంగా ఇప్పటికే 3 దుకాణాలు ప్రారంభించామని వివరించారు. ఎరువులు, పురుగు మందుల దుకాణాలు ఏర్పాటు రాష్ట్రంలోనే ప్రథమమని వెల్లడిం చారు. మహిళా సంఘాల బాధ్యులు ప్రణాళిక ప్రకారం నిర్వహించి రైతులకు నాణ్యమైన విత్తనాలు, ఎరువులు, పురుగు మందులు అందుబాటులో ఉంచాలని సూచించారు.



# టూడే విడుదల

## ఓవైపు చీఫ్ ఆర్కిటెక్ట్.. మరో వైపు కొత్త ఆర్కిటెక్ట్

%విజయ్ దేవరకొండ కథానాయకుడిగా నటించిన 'కింగ్డమ్' )చిత్రం ఈ నెల 31న పాన్ ఇండియా స్థాయిలో విడుదలవుతున్న విషయం తెలిసిందే. రిలీజ్కు మరో వారం మాత్రమే సమయం ఉండడంతో మేకర్స్ ప్రచార కార్యక్రమాల్లో వేగం పెంచారు. ఈ నేపథ్యంలో విజయ్ దేవరకొండతో పాటు ఈ చిత్ర దర్శకుడు గౌతమ్ తిన్నసూరి అర్జున్ రెడ్డి, యానిమల్ చిత్రాల దర్శకుడు సందీప్ రెడ్డి వంగా ముగ్గురు కలిసి కింగ్డమ్ బాయ్స్ పేరుతో ఓ స్పెషల్ ఇంటర్వ్యూ చేశారు. %ఇందుకు సంబంధించిన ఫోటోలను సోషల్ మీడియాలో పోస్టు చేసి నా కింగ్డమ్ ను రూపొందించిన చీఫ్ ఆర్కిటెక్ట్ ఒకవైపు, దాన్ని మరింతగా పెంచుతున్న కొత్త ఆర్కిటెక్ట్ మరోవైపు ఉన్నారని విజయ్ దేవరకొండ వ్రాసుకొచ్చాడు. ఇదిలాఉంటే.. ఈ సినిమా ట్రైలర్ను రేపు (శనివారం) తిరుపతి ప్రత్యేక ఈవెంట్ నిర్వహించి విడుదల చేయనున్నారు.



మరోవైపు ఈ చిత్రాన్ని 'సామ్రాజ్య' పేరుతో హిందీలో విడుదల చేస్తున్నారు. భాగ్యశ్రీ బోర్నే కథానాయిక నటించగా సత్యదేవ్ కీలక పాత్రలో కనిపించున్నారు. అనిరుద్ధ్ సంగీతం అందించాడు. సితార బ్యానర్ పై సూర్యదేవర నాగవంశీ, సాయిసౌజన్య నిర్మించారు.

## పూరి సేతుపతి సెట్లో.. సర్ మేడమ్ సెలబ్రేషన్స్



నిత్యం వైవిధ్యభరిత సినిమాలతో అలరిస్తున్న తమిళ నటుడు విజయ్ సేతుపతి తాజాగా సర్ మేడమ్ అనే తమిళ అనువాద చిత్రంతో ప్రేక్షకుల


ముందుకు వచ్చారు. ప్రస్తుతం ఆయన తెలుగులో పూరి జగన్నాథ్ తో కలిసి ఓ సినిమా చేస్తున్న సంగతి తెలిసిందే. సంయుక్త మీనన్ కథానాయికగా చేస్తోంది. ఇప్పటికే షూటింగ్ స్టార్ట్ చేసి శరవేగంగా చిత్రీకరణ చేస్తున్నారు. %అయితే విజయ్ సేతుపతి రీసెంట్ సినిమా తల్లెవర్ తల్లివి ఈ రోజు (శుక్రవారం) థియేటర్లలో విడుదలైన ఇటు తెలుగు, అటు

తమిళంలో మంచి పాజిటివ్ టాక్ తెచ్చుకుంటున్న నేపథ్యంలో చార్మీ పూరి సమక్షంలో హైదరాబాద్ లో బ్లాక్ బస్టర్ సెలబ్రేషన్స్ నిర్వహించారు. ఈ కార్యక్రమంలో విజయ్ సేతుపతి తో పాటు పూరి జగన్నాథ్, ఛార్మీ వారి సినిమా బృందం పాల్గొంది. ఇదుకు సంబంధించిన ఫోటోలు, వీడియోలు సోషల్ మీడియాలో వైరల్ అవుతున్నాయి.

## వార్ 2 ట్రైలర్ వచ్చేసింది..

## ఎన్టీఆర్ దుమ్ము దులిపేశాడు

బాలీవుడ్ సూపర్ స్టార్ హృతిక్ రోషన్ టాలీవుడ్ యంగ్ టైగర్ ఎన్టీఆర్ నటించి భారీ బడ్జెట్ చిత్రం వార్ 2. మరో నెల రోజుల్లో ప్రేక్షకులకు ముందుకు రానుంది. ఈ నేపథ్యంలో ఇప్పటికే ఈ సినిమా నుంచి విడుదల చేసిన టీజర్ సినిమాపై అంచనాలను పెంచేసింది. బ్రహ్మాస్త్ర తర్వాత అయాన్ ముఖర్జీ ఈ చిత్రాన్ని డైరెక్ట్ చేయడం గమనార్హం. ఆగస్టు 14న ప్రేక్షకుల ముందుకు రానుంది. అయితే సినిమా రిలీజ్ సమయం దగ్గర పడుతున్న నేపథ్యంలో ఈ చిత్రం ట్రైలర్ రిలీజ్ చేసి ప్రమోషన్ కార్యక్రమాలు షురూ చేసేందుకు మేకర్స్ ప్రయత్నాలు చేస్తున్నారు. సినిమా హెమామ్ థియేటర్ సిస్టమ్లు తెలుగు సినిమా ఆన్ లైన్ లో చూడండి %అంతేగాక హృతిక్ రోషన్, ఎన్టీఆర్ ఇద్దరూ



తమ 25 ఏళ్ల సిని ప్రయాణాన్ని పూర్తి చేసుకుంటున్న సందర్భంగా 'వార్ 2' ట్రైలర్ను విడుదల చేయనున్నట్లు యశ్ రాజ్ ఫిల్మ్స్ సంస్థ ఇప్పటికే వెల్లడించింది. ఈ క్రమంలో వీరు చెప్పిస్తున్నారనే సరిగ్గా శుక్రవారం ఉదయం ట్రైలర్ రిలీజ్ చేశారు. ఈ ట్రైలర్ను గమనిస్తే ముందుగా వచ్చిన టీజర్ను మించి విజవల్ గ్రాండియర్గా ఉంది. యాక్షన్ సీన్స్ హాలీవుడ్ లెవల్ లో, మొదటి భాగాన్ని మించి సన్నివేశాలు తెరకెక్కించినట్లు అర్థమవుతోంది. ప్రస్తుతం ఈ ట్రైలర్ ప్రపంచ

వ్యాప్తంగా దుమ్ము లేపుతోంది. కియారా గ్లామర్ తోనే కాకుండా యాక్షన్ సీన్లలోనూ అదరగొట్టింది. సినిమా హెమామ్ థియేటర్ సిస్టమ్లు ఇదిలాఉంటే.. ఈ మూవీలో యశ్ రాజ్ యూనివర్స్ చిత్రాల నుంచి పలు సర్ప్రైజ్లు ఈ సినిమాలో సర్ప్రైజ్ క్యామియోలు ఉండనున్నట్లు సమాచారం. ఇక వార్ మరో 20 రోజుల్లో రిలీజ్ సందర్భంగా రెండు తెలుగు రాష్ట్రాలలో ఇప్పటికే హంగామా చేస్తున్నారు. ముఖ్యంగా ట్రైలర్ రిలీజ్ సందర్భంగా సుదర్శన్ థియేటర్ వద్ద ప్యాన్స్ చెలరేగి పోయారు. భారీ కటౌట్లు ఏర్పాటు చేసి పాలాఫీ షేకాలు, హారతులు ఇస్తూ తమ అభిమానాన్ని చాటుకుంటున్నారు. వారిని ఆపడం ఇప్పట్లో కుదరదనేలా వారు హంగామా సృష్టిస్తున్నారు.

## ఓటిటికి వచ్చేసిన.. అదిరిపోయే లేటెస్ట్

## కైమ్ థ్రిల్లర్

విజయ్ అంటోని కథానాయకుడిగా నటించగా గత నెలాఖరున థియేటర్లలోకి మంచి విజయం సాధించిన కైమ్ సస్పెన్స్ థ్రిల్లర్ చిత్రం మార్గన్. ట్రిగిడా సాగా అజయ్ దిషాని ప్రీతిక, సముద్రఖని కీలక పాత్రల్లో నటించారు. లియో జాన్ పాల్ రచించి దర్శకత్వం వహించాడు. విజయ్ అంటోని ఆయన భార్య ఈ మూవీని నిర్మించారు. ఇప్పుడీ సినిమా డిజిటల్ స్ట్రీమింగ్కు వచ్చేసింది. నిరంతరం వైవిధ్యమైన కథలతో సినిమాలు చేస్తూ వస్తున్న విజయ్కు ఈ సినిమా రెండు రాష్ట్రాల్లో మంచి పేరును సంపాదించి పెట్టింది. %కథ విషయానికి వస్తే.. సినిమా ఆరంభమే.. రమ్య అనే యువతి



హత్యకు గురై నల్లగా తయారైన ఆమె బాడీ ఓ కాలనీలో చెత్త కుప్పలో దొరుకుతుంది. దాంతో ఈ కేసు దేశవ్యాప్తంగా సంచలనం సృష్టిస్తుంది. ఈ కేసును డీల్ చేయడానికి ముంబై నుంచి ట్రూప్ (విజయ్ అంటోని) అడిషనల్ డీజీపీగా హైదరాబాద్ వస్తారు. అయితే.. గతంలో తన కూతురు సైతం అదే పద్ధతిలో మర్దర్ అవడంతో రమ్య కేసుపై

మరింత దృష్టి పెడతారు. హత్యకు సంబంధించిన చిన్న చిన్న ఆధారాల సాయంతో అరవింద్ (అజయ్ దిశాన్) అనే కుర్రాడిని అదుపులోకి తీసుకొని విచారణ మొదలుపెడతాడు. అరవింద్.. వల్ల అమ్మాయిల హత్యలకు సంబంధించి కొత్త విషయాలు వెలుగులోకి వస్తాయి. ఆ హత్యలు ఎవరు చేస్తున్నారు, ఎందుకు చేస్తున్నారు? వాటితో అరవింద్కు ఉన్న లింకేంటి, అతనికి ఉన్న సూపర్ పవర్ ఏంటి? మోడల్ గా వెన్నెల ఎవరు? పోలీసాఫీసర్ ధ్రువ కూతురు హత్యకు కారణమేంటి? ఈ కేసు ట్రూప్ ఎలా ఛేదించాడనేది మిగిలిన స్టోరీ.



## ఆ ఓటిటికి వచ్చిన..

## నవీన్ చంద్ర ఫ్యామిలీ థ్రిల్లర్



ఇప్పటికే గత నెలలో బ్లైండ్ స్పాట్, ఎలెవన్ అంటూ వరుస థ్రిల్లర్ చిత్రాలతో వచ్చి అలరించిన ప్రామిసింగ్ యాక్టర్ నవీన్ చంద్ర నటించిన కొత్త చిత్రం షో టైమ్. ఈ చిత్రం ఈ నెల (జూలై 4)న ప్రేక్షకుల ముందుకు వచ్చి ఫర్వాలేదనిపించుకుంది. కామాక్షి భాస్కర్ సరేష్ విజయ కృష్ణ, రాజా రవీంద్ర ప్రధాన పాత్రల్లో నటించారు. ప్రముఖ నిర్మాత అనిల్ సుంకర సమర్పణలో స్పైలైన్ మూవీస్ ప్రొడక్షన్స్ పతాకంపై కిశోర్ గరికపాటి ఈ చిత్రాన్ని నిర్మించగా మదన్ దక్షిణామూరిదర్శకత్వం వహించాడు. శేఖర్ చంద్ర సంగీతం, శ్రీనివాస్ గవిరెడ్డి డైలాగ్స్ అందించారు. ఇప్పుడీ సినిమా రెండు వారాలకే డిజిటల్ స్ట్రీమింగ్కు వచ్చింది. %సూర్య (నవీన్ చంద్ర), శ్రుతి (కామాక్షి భాస్కర్) ఓ పాపతో కుటుంబాన్ని హ్యాపీగా లీడ్ చేస్తుంటాడు. అయితే.. ఓ రోజు రాత్రి బిల్డింగ్ లోని ఫ్యామిలీస్ అంతా కలిసి పార్టీ ఏర్పాటు చేసుకుంటారు. అదే సమయంలో అటు పెట్రోలింగ్ కు వచ్చిన సీబి లక్ష్మీకాంత్ (రాజా రవీంద్ర), అతని అసిస్టెంట్కు.. సూర్యకు మధ్య వాగ్వాదం జరుగుతుంది. సివిక్ సెన్స్ లేకుండా మిడ్ నైట్ పార్టీలు జరుపుకోవడంపై సీబి ఆగ్రహం వ్యక్తం చేస్తాడు. ఆ మర్నాడు సూర్య కూతురు మెడలో గొలుసును ఒకడు లాక్కుపోతుంటే అద్దకునే ప్రయత్నం చేయగా అతను ప్రమాదవశాత్తు మరణిస్తాడు. దాంతో అతని శవాన్ని ఎవరికీ కనిపించకుండా ఇంట్లో దాస్తారు.

## 500 థియేటర్లలో

## 'కెప్టెన్ ప్రభాకరన్' 1 లీజ్



దివంగత సినీ నటుడు విజయకాంత్ జయంతిని పురస్కరించుకుని ఆయన నటించిన చిత్రాల్లో భాగస్వామిగా నిలిచిన 'కెప్టెన్ ప్రభాకరన్' చిత్రాన్ని వచ్చే నెల 22న 500కు పైగా థియేటర్లలో రిలీజ్ చేయనున్నారు. ఈ విషయాన్ని ఇటీవల ఓ మీడియా నమావేశంలో ఆ చిత్ర దర్శకుడు ఆర్ కే సెల్వమణికోశీవర్ధన్ దర్శకుల సంఘం అధ్యక్షుడు ఆర్ వీ

ఉదయకుమార్, డీఎంఓ కే ప్రధాన కార్యదర్శి ప్రేమలత, డీఎంఓ కే కోశాధికారి సుధీశ్ సంయుక్తంగా వెల్లడించారు. %ఇదే విషయంపై వారు మాట్లాడుతూ, 'విజయకాంత్ నటించి వందో చిత్రమైన 'కెప్టెన్ ప్రభాకరన్' బాక్సోఫీస్ వద్ద భారీ కలెక్షన్లు సాధించడంతో పాటు బ్లాక్ బస్టర్ హిట్ మూవీగా నిలిచింది. 1991, ఏప్రిల్ 14న తమిళ నాటక సంవత్సరాది సందర్భంగా విడుదల చేయగా అన్ని వర్గాల ప్రేక్షకులను ఆలరించింది. ఈ చిత్రం తర్వాత విజయకాంత్ పేరుకు ముందు 'కెప్టెన్' అనే పేరు చేరింది. అలాగే, ఈ సినిమా విడుదలై 34 యేళ్ళు పూర్తయిన నేపథ్యంలో ఆయన బర్స్డే (ఆగస్టు 25) సందర్భంగా, అత్యాధునిక 4కే టెక్నాలజీతో ఆగస్టు 22న విడుదల చేస్తున్నాం.



# టుడే సోపర్ ఎలా

## ఆర్సీబీ కెఎస్సీఎల్పై చర్యలకు సిద్ధం

బెంగళూరు (ఆంధ్రజ్యోతి): బెంగళూరు విన్నస్వామి స్టేడియం వద్ద జరిగిన తొక్కిసలాటపై హైకోర్టు మాజీ న్యాయమూర్తి జస్టిస్ మైకేల్ కున్యా కమిషన్ ఇచ్చిన నివేదికకు కర్ణాటక మంత్రివర్గం ఆమోదం తెలిపింది. కమిషన్ సూచించిన విధంగా ఆర్సీబీ అనుబంధ డీఎన్ఎ ఎంటర్టైన్మెంట్ నెట్వర్క్, కర్ణాటక రాష్ట్ర క్రికెట్ సంఘం, ఆ సంఘం అధ్యక్షుడు రఘురాంభట్, మాజీ అధ్యక్షుడు ఎ.శంకర్, మాజీ కోశాధికారి జయరాం, ఉపాధ్యక్షుడు ఈఎస్ రాజేష్ మెనన్, డాక్టర్ వెంకట వర్ధన్లపై చర్యలు తీసుకోవాలని నిర్ణయించారు.

## పీటీ సింధును చిత్తు చేయడం ద్వారా

## తన కెరీర్లో అతి పెద్ద విజయం



గురువారం జరిగిన ప్రీక్వార్టర్ ఫైనల్లో 17 ఏళ్ల ఉన్నతీ ఒక గేమ్ కోల్పోయినా వదలకుండా పోరాడి 21-16, 19-21, 21-13తో సింధును ఇంటిదారి వట్టింపింది. ఓ అంతర్జాతీయ టోర్నమెంట్లో సహచర భారత క్రీడాకారిణి చేతిలో ఓడిపోవడం ఏడేళ్లలో సింధుకిదే తొలిసారి. హుడా క్వార్టర్ ఫైనల్లో జపాన్కు చెందిన మూడో సీడ్ అకానె యమగూబిని ఢీకొంటుంది. పురుషుల డబుల్స్ జోడీ సాత్విక్ సాయిరాజ్/చిరాగ్ షెట్టి 21-19, 21-19తో ఎనిమిదో సీడ్ ఇండోనేసియా జంట లియో రోలి/బాన్ మాలనాపై గెలుపొంది రౌండ్ -8కి చేరింది. సింగిల్స్ రెండో రౌండ్లో ప్రణయ్ 21-18, 15-21, 8-21 ఆరో సీడ్ చౌ టీన్ చెన్ (తైపీ) చేతిలో పోరాడి ఓడారు.

చాంగ్జా: యువ షట్టర్ ఉన్నతీ హుడా పెను సంచలనం సృష్టించింది. రెండుసార్లు ఒలింపిక్ పతక విజేత పీటీ సింధును చిత్తు చేయడం ద్వారా తన కెరీర్లో అతి పెద్ద విజయం సాధించింది. చైనా ఓపెన్ సూపర్ 1000 బ్యాడ్మింటన్ టోర్నమెంట్ ఇందుకు వేదికైంది. ఇక్కడ సాత్విక్ జోడీ కూడా క్వార్టర్ ఫైనల్ చేరగా, హెచ్ఎస్ ప్రణయ్ ఓటమితో టోర్నీ నుంచి నిష్క్రమించారు.

## నటుడితో వీనస్

## ఎంగేజ్మెంట్

వాషింగ్టన్: ఇటలీకి చెందిన నటుడు, రచయిత, దర్శకుడు ఆండ్రెయా ప్రెటీ (37)తో తనకు నిశ్చితార్థం జరిగినట్లు మెట్రన్ టెన్సిస్ స్టార్ వీనస్ విలియమ్స్ వెల్లడించింది. 16 నెలలుగా ఒక్క టోర్నమెంట్ కూడా ఆడని 45 ఏళ్ల వీనస్ వాషింగ్టన్ డీసీ టోర్నీ బరిలో దిగింది. తొలి రౌండ్లో విజయం సాధించిన ఆమె..డబ్ల్యుటీపి



టూర్ మ్యాచ్ నెగ్గిన రెండో అతిపెద్ద వయస్సు క్రీడాకారిణిగా నిలిచింది.

## వచ్చే ఏడాది

## ఇంగ్లండ్లో పర్యటన



మాంచెస్టర్: ప్రస్తుతం ఐదు టెస్టుల సిరీస్లో బీజీగా ఉన్న టీమండియా వచ్చే ఏడాది కూడా ఇంగ్లండ్కు రానుంది. 2026, జూలై 1 నుంచి 19 వరకు ఇరు జట్ల మధ్య ఐదు టీ20, మూడు వన్డే సిరీసులు జరుగుతాయని ఇంగ్లండ్ క్రికెట్ బోర్డు (ఈ సీటీ) వెల్లడించింది. అలాగే భారత మహిళల జట్టు కూడా మూడు టీ20ల సిరీస్, ఏకైక టెస్టు కోసం మరోసారి పర్యటించనుంది. మే 28 నుంచి జూన్ 1 వరకు ఇంగ్లండ్ మహిళల జట్టుతో పొట్టి ఫార్మాట్లో తలపడనుండగా, జూలై 10 నుంచి లార్డ్స్లో తొలిసారిగా మహిళల టెస్టు జరుగనుంది.

## బజ్బాల్ షో

మాంచెస్టర్: ఐదు టెస్టుల సిరీస్లో తొలిసారిగా ఇంగ్లండ్ తమ బజ్బాల్ ఆటను రుచి చూపించింది. బౌలింగ్కు సహకరిస్తున్న పిచ్పై ఓపెనర్లు డకెట్ (100 బంతుల్లో 13 ఫోర్లతో 94), క్రాల్ (113 బంతుల్లో 13 ఫోర్లు, సిక్స్తో 84) వన్డే తరహాలో చెలరేగారు. దీంతో దాదాపు ఐదు పరుగుల రన్రేట్తో అతిథ్య జట్టు స్కోరు దూసుకెళ్లింది. ఆరంభం నుంచే ఎదురుదాడికి దిగిన ఇంగ్లండ్.. గురువారం రెండో రోజు ఆట ముగిసే సమయానికి తొలి ఇన్నింగ్స్లో 46 ఓవర్లలో 225/2 స్కోరు సాధించింది. జడేజా, అన్నల్కు ఒక్క వికెట్ దక్కింది. ప్రస్తుతం 133 పరుగులు వెనుకబడి ఉండగా క్రీజులో పోప్ (20 బ్యాటింగ్), రూట్ (11 బ్యాటింగ్) ఉన్నారు. అంతకుముందు భారత్ తొలి ఇన్నింగ్స్లో 358 పరుగులు చేసింది. పంత్ (54), శార్దూల్ (41), సుందర్ (27) రాణించారు. స్ట్రోక్కు ఐదు, ఆర్పర్కు మూడు వికెట్లు దక్కాయి. చెలరేగిన స్ట్రోక్స్, ఆర్పర్: రెండో రోజు ఆటలో ఇంగ్లండ్ కెప్టెన్ స్ట్రోక్స్ ఐదు వికెట్లకు తోడు ఆర్పర్ చెలరేగి భారత్ను ఎక్కువ సేపు క్రీజులో నిలువనీయలేదు. దీంతో 264/4 ఓవర్లలో స్కోరుతో తొలి ఇన్నింగ్స్ ఆరంభించిన భారత్ మరో 94 పరుగులకు మిగిలిన ఆరు వికెట్లను కోల్పోయింది. తొలి సెషన్ రెండో ఓవర్లోనే జడేజా (20)ను ఆర్పర్ వెనక్కి పంపినా.. శార్దూల్కు సుందర్ సహకరించాడు. అయితే ఓ ఊరించే బంతికి శార్దూల్ను స్ట్రోక్స్ అవుట్ చేయడంతో ఆరో వికెట్కు 48 పరుగుల భాగస్వామ్యం ముగిసింది. కాసేపటికే వర్షం కారణంగా ముందుగానే లంచ్ బ్రేక్కు వెళ్లారు. విరామం తర్వాత సుందర్, అన్నల్ వికెట్లను ఒకే ఓవర్లో పడగొట్టిన స్ట్రోక్స్ ఎనిమిదేళ్ల తర్వాత ఐదు వికెట్ల ఫీట్ను సాధించాడు. అటు పంత్.. ఆర్పర్ అద్భుత బంతికి బౌల్డయి తన పోరాటాన్ని ముగించాడు. కాసేపటికే బుర్రా (4)ను సైతం ఆర్పర్ అవుట్ చేసి భారత్



ఇన్నింగ్స్కు తెరదించాడు. 21 పరుగుల వ్యవధిలోనే గిల్ సేన చివరి నాలుగు వికెట్లు కోల్పోయింది. ఓపెనర్ల జోరు: రెండో సెషన్ మధ్యలో తొలి ఇన్నింగ్స్ ఆరంభించిన ఇంగ్లండ్ దూకుడే లక్ష్యంగా ముందుకు సాగింది. ఓపెనర్లు డకెట్, క్రాల్ ధాటికి భారత పేస్ త్రయం బుర్రా, అన్నల్, సిరాజ్ ప్రభావం చూపలేదు. దీంతో టీ బ్రేక్ సమయానికి 14 ఓవర్లలోనే 77 పరుగులు సాధించింది. డకెట్కు తోడు.. అటు ఆరంభంలో తడబడిన క్రాల్ కూడా లయ అందుకోవడంతో వికెట్ కోల్పోకుండానే అతిథ్య జట్టు ఈ సెషన్ను ముగించింది. ఇక ఆఖరి సెషన్లో ఏకంగా 148 పరుగులు చేరాయి. జడేజా తొలి ఓవర్లోనే క్రాల్ 6,4తో 15 రన్స్ రాబట్టాడు. ఇలా ఇద్దరూ అలవోకగా బౌండరీలు బాదేయడంతో 29వ ఓవర్లోనే స్కోరు 150 దాటింది. అయితే భారత్ ఎదురుచూపులకు జడేజా తెరదించుతూ 32వ ఓవర్లో క్రాల్ను అవుట్ చేశాడు. అప్పటికే తొలి వికెట్కు 166 పరుగులు జత చేరడం విశేషం. ఆ తర్వాత శతకానికి అతి చేరువలో ఉన్న డకెట్ను అరంగేట్ర పేసర్ అన్నల్ అవుట్ చేశాడు. అయితే పోప్, రూట్ జాగ్రత్తగా ఆడుతూ వికెట్ను కోల్పోకుండా ఆటను ముగించారు.



బటూమి (జార్జియా): ఎన్నో ఏళ్లుగా ఊరిస్తున్న మహిళల చెస్ వరల్డ్ కప్ భారత్కు దక్కడం ఖాయమైంది. తెలుగు క్రీడాకారిణి కోనేరు హంపి అద్భుత విజయంతో ఫైనల్కు దూసుకెళ్లింది. గురువారం జరిగిన హెూరాహెూరిగా సాగిన సెమీఫైనల్ హంపి 5-3తో చైనా జీఎం లీ టింగ్జిని ఓడించింది. అంతకుముందు జరిగిన రెండు క్లౌనిక్ గేమ్లు 1-1తో డ్రా అయ్యాయి. ఇక బ్రెజిల్లో 15 నిమిషాల తొలి రెండు ర్యాపిడ్ గేమ్లు బై అయ్యాయి. ఆ తర్వాత జరిగిన 10 నిమిషాల ర్యాపిడ్ గేమ్లలోని తొలి పోరులో

## ఫైనల్లో హంపి

టింగ్జి గెలిచింది. మిడిల్ గేమ్లో పాన్ ను చేజార్చుకొన్న కోనేరు.. ఎండ గేమ్లో ఇబ్బందుల్లో పడింది. దీంతో రెండో గేమ్ను డ్రా చేసుకుంటే చాలు...లీ ఫైనల్కు చేరుతుంది. అందుకు తగ్గట్టుగానే టింగ్జి బోర్డుపై పట్టుబిగించింది. గేమ్ దాదాపుగా డ్రాకు చేరువైంది. కానీ, పట్టువదలకుండా పోరాడిన హంపి.. ఆ గేమ్ను గెలిచి 3-3తో సమం చేసింది. ఆ తర్వాత జరిగిన మూడో సెట్లోని రెండు బ్లిట్ గేమ్లలో భారత జీఎం పూర్తి ఆధిపత్యం ప్రదర్శించింది. తొలి గేమ్లో తెల్లపావులతో ఆడిన హంపి.. లీని చిత్తు చేసింది. ఇక రెండో గేమ్ను డ్రా చేసుకొంటే హంపి ఫైనల్ చేరినట్టే. కానీ, సాంకేతికంగా మెరుగైన స్థితిలో ఉన్న కోనేరు.. టింగ్జి ఆటకట్టింది. దీంతో ఫైనల్ బెర్ల్ దక్కించుకున్న హంపి.. టీనేజ్ ఐఎం దివ్య దేశ్ముఖ్తో అమీతుమీకి సిద్ధమైంది. బుధవారం నాటి పోరులో నెగ్గిన దివ్య ఫైనల్కు చేరిన సంగతి తెలిసిందే. ఫైనల్ శనివారం నుంచి జరుగుతుంది.

## యూఏఈలో ఆసియా కప్

న్యూఢిల్లీ: ఇండో-పాక్ హైవోల్టేజ్ మ్యాచ్కు మరోసారి రంగం సిద్ధమైంది. బీసీసీఐ ఆధ్వర్యంలో యూఏఈ వేదికగా ఆసియా కప్ టీ20 టోర్నీని నిర్వహించేందుకు ఉన్న అడ్డంకులు తొలగినట్లు ఆసియా క్రికెట్ కౌన్సిల్ (ఏసీసీ) వర్గాలు తెలిపాయి. సెప్టెంబరులో టోర్నీని షెడ్యూల్ చేసే అవకాశాలున్నా.. అధికారిక ప్రకటన వెలువడాల్సి ఉంది. ధాకాలో గురువారం జరిగిన ఏసీసీ ఏజీఎంకు బీసీసీఐ ఉపాధ్యక్షుడు రాజీవ్ శుక్లా వర్చువల్గా హాజరయ్యాడు. 'యూఏఈలో నిర్వహించే ఆసియా కప్ నకు బీసీసీఐ అతిథ్యం ఇవ్వనుంది. భారత్ తమ మ్యాచ్ లన్నీ దుబాయ్లో ఆడే అవకాశాలున్నాయి. షెడ్యూల్ విషయంలో చర్చలు జరుగుతున్నాయ'ని ఏసీసీ వర్గాలు తెలిపాయి.



## రిషబ్ పంత్ గాయం పట్ల స్పందించిన

## సాయి సుదర్శన్..అభిమానుల ఆందోళన



ఎమిరేట్స్ ఓల్డ్ ట్రాఫోర్డ్ మైదానంలో నాలుగో టెస్ట్ తొలి రోజు ఉత్సాహభరితంగా ముగిసింది. ఈ మ్యాచులో కలచివేస్తున్న విషయం ఏంటంటే రిషబ్ పంత్ గాయంపై వచ్చిన అవేదే.

యువ బ్యాట్స్ మన్ సాయి సుదర్శన్ దీనిపై కీలక వ్యాఖ్యలు చేయడంతో భారత అభిమానుల్లో ఆందోళన మొదలైంది. ఆటలో పంత్ కీలక పాత్ర పోషిస్తున్నప్పటికీ, గాయం కారణంగా అతడి లభ్యతపై సందిగ్ధత నెలకొంది. ఈ నేపథ్యంలో మ్యాచ్ కంటే ప్రస్తుతం పంత్ ఆరోగ్యంపై చర్చ మొదలైంది. వికెట్ కీపర్-బ్యాట్స్ మన్ రిషబ్ పంత్, సాయి సుదర్శన్తో కలిసి దూకుడుగా ఆడుతూ 48 బంతుల్లో 37 పరుగులు చేశాడు. ఆ క్రమంలో రెండు ఫోర్లు, ఒక సిక్సర్ కొట్టాడు. అయితే, చివరి సెషన్లో క్రిస్ వోక్స్ బౌలింగ్లో రివర్స్ స్వీప్ ఆడబోయి, బంతి అతని కుడి కాచి బూట్ పై బలంగా



# టండె బిజినెస్

**ఆగస్టులో 15 రోజులు బ్యాంకులకు సెలవులు..**

**ముందే ప్లాన్ చేసుకోండి**



మీరు ఆగస్టులో బ్యాంకు పనుల కోసం వెళ్లాలని అనుకుంటున్నారా? అయితే ముందు ఈ నెల బ్యాంకు సెలవుల వివరాలు తెలుసుకోండి. ఎందుకంటే ఈసారి ఆగస్టు నెలలో బ్యాంకులకు

దాదాపు 15 రోజులు సెలవులు ఉన్నాయి. అంటే మిగతా 15 రోజులే బ్యాంకులు వని చేయబోతున్నాయి. ఈ సెలవుల్లో పండుగలు, ఆదివారాలు, రెండో, నాలుగో శనివారాలు కూడా ఉన్నాయి. అయితే ఈ సెలవులు రాష్ట్రాన్ని బట్టి మారవచ్చు. కాబట్టి మీ బ్యాంకు పనులను ముందుగానే ప్లాన్ చేసుకోండి, అవసరమైన పనులు చేసుకోవడంలో ఇబ్బంది కలగకుండా చూసుకోండి.

**కెనరా బ్యాంక్**

**లాభం రూ 4752 కోట్లు**



ప్రభుత్వ రంగంలోని కెనరా బ్యాంక్.. ప్రస్తుత ఆర్థిక సంవత్సరం జూన్తో ముగిసిన తొలి త్రైమాసికం (క్వార్టల్ 1)లో స్టాండ్ ఎలోన్ ప్రాతిపదికన రూ.38,063 కోట్ల ఆదాయంపై రూ.4,752 కోట్ల నికర లాభాన్ని ప్రకటించింది. గత ఏడాది ఇదే సమయంలో ఆర్థించిన ఆదాయం రూ.34,020 కోట్లు కాగా లాభం రూ.3,905 కోట్లుగా ఉంది. వార్షిక ప్రాతిపదికన క్వార్టల్ 1లో లాభం 22% పెరిగింది. సమీక్షా త్రైమాసికంలో బ్యాంకు ఆర్థించిన వడ్డీ ఆదాయం రూ.28,701 కోట్ల నుంచి రూ.31,003 కోట్లకు పెరిగింది. అయితే నికర వడ్డీ ఆదాయం మాత్రం 2 శాతం క్షీణించి రూ.9,166 కోట్ల నుంచి రూ.9,009 కోట్లకు తగ్గింది. నికర వడ్డీ మార్జిన్ 2.55 శాతం నుంచి 2.9 శాతానికి పెరిగిందని కెనరా బ్యాంక్ ఎండ్, సీఈఓ కే.సత్యనారాయణ రాజు తెలిపారు. కాగా రెగ్యులేటరీ అనుమతులకు

లోబడి ప్రస్తుత త్రైమాసికంలోనే తమ అనుబంధ కంపెనీల్లో ఒకటైన కెనరా రొబెకో అసెట్ మేనేజ్మెంట్ కంపెనీ (ఎఎంసీ) లిస్టింగ్ చేయనున్నట్లు ఆయన చెప్పారు. మరో కంపెనీ కెనరా హెచ్ఎస్బీసీ లైఫ్ ఇన్సూరెన్స్ను వచ్చే త్రైమాసికంలో లిస్టింగ్ చేస్తామని ఆయన వెల్లడించారు. సమీక్షా కాలంలో బ్యాంక్ నిర్వహణాపరమైన లాభం రూ.7,616 కోట్ల నుంచి రూ.8,554 కోట్లకు పెరిగింది. తగ్గిన ఎన్పీఏలు: కాగా జూన్ త్రైమాసికంలో బ్యాంక్ స్థూల మొండి బకాయిలు (ఎన్పీఏ) 4.14% నుంచి 2.69 శాతానికి, నికర ఎన్పీఏలు 1.24% నుంచి 0.63 శాతానికి తగ్గాయి. బ్యాంక్ మంజూరు చేసిన స్థూల రుణాలు 12% వృద్ధితో రూ.10,96,329 కోట్లకు చేరాయి. ఎన్పీఏలు తగ్గిన కారణంగా మొండి బకాయిల కోసం కేటాయింపులు రూ.2,171 కోట్ల నుంచి రూ.1,845 కోట్లకు తగ్గాయి. ఈ ఏడాది జూన్ నాటికి ఆస్తులపై రాబడి 1.14% ఉంది. బ్యాంక్ సీఎఆర్ 16.38% నుంచి 16.52 శాతానికి చేరింది. బ్యాంక్ ప్రపంచ వ్యాపారం 10.98% పెరిగి రూ.25,63,984 కోట్లకు చేరగా ప్రపంచ డిపాజిట్లు 9.92% వృద్ధితో రూ.14,67,655 కోట్లకు చేరాయి.

**ఐఆర్డిఏఐ చైర్మన్ గా**

**అజయ్ సేథ్**

న్యూఢిల్లీ: భారతీయ బీమా నియంత్రణ, అభివృద్ధి మండలి (ఐఆర్డిఏఐ) చైర్మన్ గా ఆర్థిక శాఖ, ఆర్థిక వ్యవహారాల శాఖ మంత్రి కార్యదర్శి అజయ్ సేథ్ ను ప్రభుత్వం నియమించింది. నియామకాల వ్యవహారాల క్యాబినెట్ కమిటీ ఈ నియామకానికి ఆమోదం తెలిపింది. అధికార బాధ్యతలు చేపట్టిన నాటి నుంచి మూడు సంవత్సరాల కాలం లేదా 65 సంవత్సరాల వయసు నిండే వరకు లేదా తదుపరి ఉత్తర్వులు జారీ అయ్యే వరకు ఆయన



ఈ పదవిలో ఉంటారు. నాలుగు సంవత్సరాల పాటు కేంద్ర ఆర్థిక వ్యవహారాల శాఖ కార్యదర్శి బాధ్యతలు నిర్వహించిన సేథ్ ఈ ఏడాది జూన్ లోనే రిటైర్ అయ్యారు. దేబాశిష్ పాండా

**పెరిగిన ధరలకు బ్రేక్..**

**భారీగా తగ్గిన బంగారం, వెండి ధరలు**

పసిడి ప్రియులకు గుడ్ న్యూస్. భారతదేశంలో బంగారం, వెండి ధరలు భారీగా తగ్గాయి. గుడ్ రిటర్న్స్ వెబ్ సైట్ ప్రకారం జూలై 25, 2025న ఉదయం 6:10 గంటల సమయానికి, 24 క్యారెట్ల బంగారం ధర 10 గ్రాములకు రూ.1,380 తగ్గి

రూ.1,00,960 స్థాయికి చేరగా, 22 క్యారెట్ల బంగారం ధర రూ.92,540కి పడిపోయింది. అదే సమయంలో, వెండి ధర కిలోకు రూ.2,000 తగ్గి రూ.1,17,100కి చేరుకుంది. ఈ ధరల పతనం దేశవ్యాప్తంగా వివిధ నగరాల్లో కూడా కనిపిస్తోంది.



**ముళ్ల లేఆఫ్ట్ కు సిద్ధమవుతున్న ఇంటెల్..**

**ఈసారి ఏకంగా 25 వేల మంది..**



ఇంటెల్ డెస్క్ టాప్ ప్రముఖ చిప్ మేకర్ ఇంటెల్ భారీగా లేఆఫ్ట్ కు సిద్ధమవుతోంది. ఈ మారు ఏకంగా 25 వేల మందిని తొలగించేందుకు సిద్ధమవుతున్నట్లు అంతర్జాతీయ మీడియాలో కథనాలు వెలువడ్డాయి. ఏప్రిల్ 2025 నుంచి ఇప్పటివరకూ ఇంటెల్ 15 శాతం మంది (15 వేల) ఉద్యోగులను తొలగించింది. గతేడాది కూడా 15 వేల మంది ఉద్యోగులను సాగనంపింది. ఇక లేఆఫ్ట్ తప్పవని ఇంటెల్ ఇటీవల రెండో త్రైమాసిక ఆర్థిక ఫలితాల విడుదల సందర్భంగా ప్రకటించింది. %సంస్థ క్లిష్టపరిస్థితుల్లో ఉన్న విషయాన్ని సీఈఓ లిమ్ బూ టాన్ ఉ

ద్యోగులకు రాసిన లేఖలో పేర్కొన్నారు. సంస్థలో కార్యకలాపాలు మరింత సులభతరం చేసేందుకు కొన్ని కఠిన నిర్ణయాలు తీసుకుంటున్నామని అన్నారు. ప్రతి దశలో బాధ్యతాయుత వైఖరిని పెంచేందుకు ప్రయత్నిస్తున్నామని అన్నారు. ఈ నేపథ్యంలో ఇంటెల్ ఖర్చులను తగ్గించుకునేందుకు పలు చర్యలు చేపడుతోంది. జర్మనీ, పోలాండ్ లో కొత్త ఫ్యాక్టరీ నిర్మాణాల ప్రణాళికలను పక్కన పెట్టింది. అమెరికాలోని ఓహియో రాష్ట్రంలో మొదలెట్టిన నిర్మాణాల కార్యకలాపాలు కూడా మందకొడిగా సాగుతున్నాయి. మరోవైపు, కోస్టారికాలోని కార్యకలాపాలను మలేషియా, వియత్నాంలకు బదిలీ చేసింది. నిర్వహణ ఖర్చులు తగ్గించుకుని, ఉత్పాదకత పెంచేందుకు ఈ చర్యలు తీసుకుంటున్నట్లు ఇంటెల్ పేర్కొంది. ఈ ఏడాది వార్షిక నిర్వహణ ఖర్చులను 17 బిలియన్ డాలర్లకు తగ్గించేందుకు ప్రయత్నిస్తున్నట్లు సంస్థ ఏప్రిల్ లో పేర్కొంది. వచ్చే ఏడాదికి ఖర్చులను 16 బిలియన్ డాలర్లకు తగ్గిస్తామని వెల్లడించింది. ఈ దిశగా మంచి పురోగతి సాధిస్తున్నట్లు కూడా ఇంటెల్ గురువారం పేర్కొంది. ఇటీవల వెల్లడించిన త్రైమాసిక ఫలితాల్లో ఇంటెల్ 2.9 బిలియన్ డాలర్ల నష్టాలు చవిచూసింది. ఆదాయం మాత్రం 12.9 బిలియన్ డాలర్ల వద్దే ఉండిపోయింది. అయితే, ఈ త్రైమాసికంలో ఆదాయం 13.6 బిలియన్ డాలర్ల వరకూ ఉండొచ్చని సంస్థ అంచనా వేస్తోంది.

**ఆలియన్ సీఈఓ గా మారిన**

**అల్ఫాబెట్ సీఈఓ సుందర్ పిచాయ్**

%ఇంటెల్ డెస్క్ టాప్ మాత్రం సంస్థ అల్ఫాబెట్ సీఈఓ సుందర్ పిచాయ్ మరో ఘనత సాధించారు. ఇటీవల ఆయన సంపద విలువ 1.1 బిలియన్ డాలర్లకు చేరుకుంది. బ్లూమ్ బర్గ్ బిలియన్ డాలర్లలో ఈ వివరాలు వెల్లడయ్యాయి. అల్ఫాబెట్ సంస్థ షేర్లు దూసుకుపోవడంతో సుందర్ పిచాయ్ సంపద విలువ కూడా అదే స్థాయిలో పెరిగింది. %2023 నుంచి అల్ఫాబెట్ సంస్థ షేర్లు లాభాల బాటలోనే పయనిస్తున్నాయి. ఫలితంగా కంపెనీ మార్కెట్ విలువ 1 ట్రిలియన్ డాలర్ల మార్కును దాటింది. ఈ వ్యవధిలో ఇన్వెస్టర్లకు 120 శాతం మేర లాభాలు వచ్చాయి. ప్రస్తుతం అల్ఫాబెట్ షేర్లు జీవితకాల గరిష్ఠం వద్ద ప్రేరేపితున్నాయి. ఫలితంగా సంస్థకు చెందిన ఉన్నతాధికారుల ఆస్తుల విలువ కూడా ఇదే స్థాయిలో పెరిగింది. ఈ క్రమంలో బిలియన్ డాలర్ల పైచిలుకు సంపద కలిగిన అతికొద్ది మంది నాన్ ఫౌండర్ టెక్ సీఈఓల్లో సుందర్ పిచాయ్ కూడా ఒకరిగా నిలిచారు. గురువారం త్రైమాసిక ఫలితాలు వెలువడిన తరువాత కంపెనీ షేర్లు 4.1 శాతం వరకూ పెరిగాయి. ఎనలిస్టుల అంచనాలకు మించి షేరు ధర దూసుకుపోయింది. ఇక పిచాయ్ కు



అల్ఫాబెట్ లో 0.02 శాతం వాటా ఉంది. ఈ వాటా మార్కెట్ విలువ 440 మిలియన్ డాలర్లు. అంతేకాకుండా, గత పదేళ్లలో ఆయన 650 మిలియన్ డాలర్ల విలువైన అల్ఫాబెట్ షేర్లను విక్రయించారు. ఈ షేర్లను కూడా పిచాయ్ తన వద్ద పెట్టుకుని ఉంటే ఆయన సంపద విలువ 2.5 బిలియన్లకు చేరుకుని ఉండేదని బ్లూమ్ బర్గ్ అంచనా వేసింది.

**భారత్ యూకే వాణిజ్య ఒప్పందం ఉభయ తారకం**



న్యూఢిల్లీ: భారత-బ్రిటన్ మధ్య కుదిరిన స్వేచ్ఛా వాణిజ్య ఒప్పందం (ఎఫ్టీఏ) పై పారిశ్రామిక వర్గాలు హర్షం వ్యక్తం చేస్తున్నాయి. ఈ ఒప్పందం భారత ఐటీ, ఫార్మా కంపెనీలకూ మేలు చేయనుంది. ప్రస్తుతం బ్రిటన్ వివిధ దేశాల నుంచి ఏటా 3,000 కోట్ల డాలర్ల (సుమారు రూ.2.59 లక్షల కోట్లు) విలువైన ఫార్మా ఉత్పత్తులను దిగుమతి చేసుకుంటోంది. అందులో మన వాటా 100 కోట్ల డాలర్ల లోపే. తాజా ఒప్పందం ద్వారా బ్రిటన్ మన ఫార్మా ఎగుమతులను ఇక జీరో డ్యూటీతో అనుమతించనుంది. దీంతో ఈ దేశానికి మన ఫార్మా ఎగుమతులు భారీగా పుంజుకుంటాయని భావిస్తున్నారు. జెనెరిక్ ఔషధాలు, ఎక్స్-రే స్క్రీన్స్, ఈజీ మెషిన్స్, దయాగ్నోస్టిక్ పరికరాలు, సర్జికల్ ఇన్స్ట్రుమెంట్స్ వంటి మెడికల్

డివైస్స్ ఉత్పత్తులను భారత్ పెద్దఎత్తున బ్రిటన్ కు ఎగుమతి చేస్తోంది. 'బ్రిటన్ తో కుదిరిన ఎఫ్టీఏ రెండు దేశాల ఆర్థిక సహకారంలో.. ముఖ్యంగా ఫార్మా రంగంలో ఒక ప్రధాన మైలరాయి. గత ఏడాది మనం ఈ దేశానికి 91.4 కోట్ల డాలర్ల విలువైన ఫార్మా ఉత్పత్తులు ఎగుమతి చేశాం. ఈ ఒప్పందంతో మన ఎగుమతులు మరింతగా పెరుగుతాయి. దీనివల్ల అక్కడి ప్రజలకి మన ఔషధాలు చౌకగా లభిస్తాయి. అక్కడి నుంచి మన ఫార్మా రంగంలోకి మరింత ఎఫ్టీఏ వచ్చే అవకాశం ఉంది' అని ఫార్మా రంగంలోని నమిత్ జోషి చెప్పారు. అక్కడి ప్రాజెక్టులు పూర్తి చేసే ఉద్యోగులకు మూడేళ్ల పాటు అక్కడి సామాజిక భద్రతా పథకాల కోసం చేసే చెల్లింపుల నుంచి మినహాయింపు లభించింది. దీనివల్ల బ్రిటన్ లోని టీసీఎస్, ఇన్ఫోసిస్ వంటి ఐటీ కంపెనీల్లో పనిచేస్తున్న దాదాపు 75,000 మంది భారతీయులకు మేలు జరగనుంది. 'భారత ఐటీ కంపెనీలు, ఉద్యోగులకు ఇది పెద్ద ఊరట' అని కేంద్ర వాణిజ్య శాఖ మంత్రి పీయూష్ గోయల్ తెలిపారు. భారత్ లోని బ్రిటిష్ కంపెనీల్లో పని చేసే బ్రిటిష్ పౌరులకు ఇది వర్తిస్తుంది.